

BUKU DIA NTUNDU DIA

EKONDO

Tukanula ta Adama (Etat. 5:1-32)

1 Adama, Seta, Enoshe, 2 Kena, Mahalala, Jerede, 3 Henoka, Metusela, Lameka, 4 Noa, Sheme, Hama la Jafeta.

Tukanula t'Ana wa Noa (Etat. 10:1-32)

5 Ana apami wa Jafeta ane: Ngomera, Mangonga, Madai, Javana, Tubala, Mesheke la Tirasi. 6 Ana apami wa Ngomera ane: Ashekenaze, Difate la Tongarama. 7 Ana apami wa Javana ane: Elisha, Tarashisha, Kitime la Rodanima.

8 Ana apami wa Hama ane: Kusha, Edjibitu, Puta la Kanana. 9 Ana apami wa Kusha ane: Seba, Havila, Sabita, Rama la Sabiteka. Ana apami wa Rama ane: Seba la Dedana. 10 Kusha akuti Nimirode. Ndi kakatatela ndjala untu a wuki la kete. 11 Edjibitu akuti Ludima, Anamima, Lehabima, Nafetuhima, 12 Paterusima, Kasluhima (lotshetshe l'asi Filistiya), la Kafitorima. 13 Kanana akuti Sidona on'andi l'enundu, Hete, 14 Jebuse, Amora, Ngiringase, 15 Hiwi, Araka, Sine, 16 Aravada, Zemare, la Hamata.

17 Ana apami wa Sheme ane: Elame, Ashura, Arapakeshade, Luda, Arama, Uze, Hula, Ngetere la Mesheke. 18 Arapakeshada akuti Shela; ku Shela akuti Ebere. 19 Ebere akuti ana apami ahendi. Lukumbu la omotshi laki Pelenge, ne dia lu nshi yandi kete yakakahanyema; lukumbu l'onangu laki Jokatana. 20 Jokatana akuti Alamadada, Shelefe, Hazamaveta, Jera, 21 Hadorama, Uzala, Dikila, 22 Ebale, Abimaele, Sheba, 23 Ofira, Havila, la Jobaba. Aso tshe weli ana apami wa Jokatana.

Tukanula ta Sheme (Etat. 11:10-26)

24 Sheme, Arapakeshade, Shela, 25 Ebere, Pelenge, Ruhu, 26 Serunge, Nahora, Tera, 27 la Abarama, letawo vati: Abarahama.

Tukanula ta Ishamele la Ketura (Etat. 25:1-6, 12-18)

28 Ana apami wa Abarahama ane:

Isaka, la Ishamele. 29 Tukanula tawo tone: Nebayota, Ishamele l'enundu, Kedare, Adibele, Mibisama, 30 Mishima, Duma, Masa, Hadada, Tema, 31 Jeture, Nafishi, la Kedema. Aso weli ana apami wa Ishamele.

32 Ana apami wa Ketura, usika wa Abarahama: ndi akuti Zimira, Jokesha, Meda, Midiyana, Ishibake la Shua. Ana apami wa Jokishana ane: Sheba, la Dedana. 33 Ana apami wa Midiyana ane: Efa, Efere, Hanoka, Abida la Eleda. Aso tshe weli ana apami wa Ketura.

Tukanula ta Esau (Etat. 36:1-43)

34 Abarahama akuti Isaka. Ana apami wa Isaka ane: Esau la Isariyele.

35 Ana apami wa Esau ane: Elifaze, Ruele Jeushi, Jalama la Kora. 36 Ana apami wa Elifaze ane: Temana, Omara, Zefi, Ngatama, Kenaze, Timina la Amaleka. 37 Ana apami wa Ruele ane: Nahata, Zera, Shama la Miza.

38 Ana apami wa Seire ane: Lotana, Shobala, Zibiyona, Ana, Dishona, Ezere la Dishana. 39 Ana apami wa Lotana ane: Hori, la Homama; ndu Timina, kadiya Lotana. 40 Ana apami wa Shobala ane: Aliyana, Manahata, Ebale, Shefi la Onama. Ana apami wa Zibiyona ane: Aya, la Ana. 41 Ana apami w'Ana one: Dishona. Ana apami wa Dishona ane: Hamerana, Eshibana, Iterana la Kerana. 42 Ana apami wa Ezere ane: Bilikana, Zavana la Jakana. Ana apami wa Dishana ane: Uze la Arana.

43 Khumi ya dikanga nye mbakulela lu kete ya Edome ntundu asi Isariyele watayala la khum'ekanga: Bela, on'a Beore, lukumbu l'usumba andi laki Dinahaba. 44 Bela akavu, ku Jobaba, on'a Zera, usi Bozera akulela lu dihuli diandi. 45 Jobaba, akavu; ku Hushama, uma lu kete y'asi Temana akulela lu dihuli diandi. 46 Hushama akavu, ku Hadada, on'a Bedade, akulela lu dihuli diandi. Ndi kakadiaki Midiyana l'usui wa Moaba. Lukumbu l'usumba andi laki Avita. 47 Hadada akavu, ku Samila, usi Masreka, akulela lu dihuli diandi.

48 Samela akavu; ku Shaulu, usi Rehobota ka l'umamu wa Eyufarate, akulela lu dihuli diandi. 49 Shaulu akavu, ku BalaHanana, on'a Akebore, akulela lu dihuli diandi. 50 Bala-Hanana akavu; ku Hadada akulela lu dihuli diandi. Lukumbu l'usumba andi laki Pahi; lukumbu la wadendi laki Mehetabele, on'a Meterede, on'a Mezahaba la umuntu. 51 Hadada akavu.

Ewandji wa Edome ene: uwandji Timina, uwandji Aliya, uwandji Jetete, 52 uwandji Oholibama, uwandji Ela, uwandji Pinona, 53 uwandji Kenaze, uwandji Temana, uwandji Mibizare, 54 uwandji Mangediyele, uwandji Irame. Aso weli ewandji wa Edome.

Ana Apami wa Isariyele (Etat. 35:22-26)

2 Ana apami wa Isariyele ane: Rubena, Simeyona, Lewi, Juda, Isakara, Zebuluna, 2 Dane, Josefu, Bendjamina, Nafetali, Ngada la Ashere.

Tukanula ta Juda

3 Ana apami wa Juda ane: Ere, Onana, Shela. Ndi akawauti vo asatu la Bata-Shua, ona umuntu usi Kanana. Ere, on'a Juda l'enundu, aki kanga kolo lu ashu wa Latuyalaka, ku ndi akudiaki. 4 Tamara, olokai wa Juda akuti la ndi Perezela Zera. Ana apami tshe wa Juda waki atanu.

5 Ana apami wa Perezela ane: Hezerona la Hamula. 6 Ana apami wa Zera ane: Zimiri, Etana, Hemana, Kalakola la Dara. Vo tshe waki atanu. 7 Ana apami wa Karami ane: Akara, lakahenyahenya Isariyele, lam'akandayala l'uhedia lu dikambu dia engo kakakidiana. 8 Ona pami a Etana one: Azariya.

9 Ana apami wakuti Hezarona ane: Jeramele, Rama la Kelubai. 10 Rama akuti Aminadaba. Ku Aminadaba akuti Nashona, uwandji w'asi Juda. 11 Nashona akuti Salama. Ku Salama akuti Boaza. 12 Boaza akuti Obeda. Ku Obeda akuti Jese. 13 Jese akuti Eliyabe, on'andi l'enundu; Abinadaba, on'andi la hendi; Shima, ona la satu; 14 Netanele, ona la nei; Radai, ona la tanu; 15 Ozema, ona la samalu; Davidi, ona l'esambeli. 16 Akadiyewo waki Zeruya la Abigayile. Ana apami wa Zeruya ane: Abishai, Joaba la Asahele, vo asatu. 17 Abigayile akuti Amasa; shi Amasa akuti Jetera, usi Ishamele.

18 Kaleba, on'a Hezerona, akuti la wadendi Azuba, ndu la Jeriyote ana apami

ane: Jeshere, Shobaba la Aradona. 19 Azuba akavu, ku Kaleba akatshuki Efarata, lakuti la ndi Hura. 20 Hura akuti Uri, ku Uri akuti Bezalele.

21 L'okongo diku Hezerona akeyana la ona umuntu a Makira, shi Ngiliyade, Hezerona aki la deku akumi asamalu lam'akandutshuki, ku ndi akuti la ndi Sengube. 22 Sengube akuti Jayire, laki la esumba akumi ahendi la esatu lu kete ya Ngiliyade. 23 Ngeshure la Arama wakahotola ngelu ya Jayire, kame la Kenate la esumba wa l'okongo awo, esumba akumi asamalu. Aso tshe waki tukanula ta Makira, shi Ngiliyade. 24 L'okongo wa nyoi ka Hezerona, Kaleba akeyana la Efarata, wadi aki Hezerona shi, ku Efarata, akuti la ndi Ashura, shi Tekoa.

25 Ana apami wa Jeramele, on'a Hazerona l'enundu, waki Rama, ona l'enundu, Buna, Orena, Ozema la Ahidja. 26 Jeramele aki la wadi ukina, lukumbu landi Atara, laki nyangu Onama. 27 Ana apami wa Rama, on'a Jeramele l'enundu, waki Maza, Jamina la Ekere. 28 Ana apami wa Onama waki Shamai la Jada. Ana apami wa Shamai one: Nadaba la Abishure. 29 Lukumbu la wadi Abishure laki Abihayile. Ndi akuti la ndi Abana la Molida. 30 Ana apami wa Nadaba ane: Seleda la Apayima. Seleda akavu, taki la ona. 31 Ona pami a Apayima one: Ishi. Ona pami a Ishi one: Sheshana. Ona pami a Sheshana one: Alai. 32 Ana apami wa Jada, onangu Shamai, ane: Jetera la Jonatana. Jetera akavu, taki la ona. 33 Ana apami wa Jonatana ane: Pelete la Zaza. Aso waki tukanula ta Jeramele. 34 Sheshana kundjala la ana apami, paka w'amantu atu. Sheshana aki la fumbi kemotshi k'usi Edjibitu, lukumbu landi Jara. 35 Ku Sheshana akose on'andi a umuntu, akawusha fumbi kandi Jara wadi, ku ndi akuti la ndi Atai. 36 Atai akuti Natana; ku Natana akuti Zabada. 37 Zabada akuti Efelala; ku Efelala akuti Obeda. 38 Obeda akuti Jehu; ku Jehu akuti Azariya. 39 Azariya akuti Heleze; ku Heleze akuti Elasa. 40 Elasa akuti Sismai; ku Sismai akuti Shaluma. 41 Shaluma akuti Jekamiya; ku Jekamiya akuti Elishama.

42 Ana apami wa Kaleba, onangu Jeramele, waki Maresha, on'andi l'enundu; ndi kaki shi Zifu, la Maresha, shi Heberona. 43 Ana apami wa Heberona ane: Kora, Tapua, Rekeme la Shema. 44 Shema akuti Rahama, shi Joroakea. Rekeme akuti Shamai. 45 On'a Shamai aki Maona, Maona aki shi Betezura. 46 Ndu Efa, usika a Kaleba,

1 EKONDO

akuti Harana, Moza la Ngazeza. Ku Harana akuti Ngazeza. 47 Ana apami wa Jada: ane: Rengeme, Jotama, Ngeshana, Pelete, Efa la Shafu. 48 Maka, useka wa Kaleba, akuti Shebere, la Tirihana. 49 Ndi akuti ndu Shafu, shi Madimana, Sheva, shi Makibena ndu shi Ngibea. Ona Kaleba la umuntu aki Akisa. 50 Aso mbeli tukanula ta Kaleba.

Ana apami wa Hura, on'a Efarata l'enundu, ane: Shobala, shi Kiriyate-Jearima, 51 Salama, shi Betelehema, la Harefu, shi BeteNgadera. 52 Ana apami wa Shobala, shi Kiriyate-Jearima ane: Haroe, lotshetshe la etenyi ka hendi ka Menuhota. 53 Khumbu ya Kiriyate-Jearima, nye: asi Itire, asi Puta, asi Shumata, la asi Mishirai; uma lu khumbu nye kakatongo asi Zorata l'asi Eshitaola. 54 Ana apami wa Salama ane: Betelehema, ketawo vati: asi Netofa, Aterote-Bete-Joaba, lotshetshe la etenyi ka hendi k'asi Nanaheta, wetawo vati: asi Zora. 55 Khumbu y'afundji wakadjashi la Jabeza nye: asi Tirate, asi Shimeate, la asi Sukata. Aso mbeli asi Kena, wakatungo uma le Hamata, lotshetshe la khumbu ka Rekabe.

Ana apami wa Davidi

(2 Sam. 3:2-5; 5:13-16; 1 Ek. 14:3-7)

3 Ana apami wa Davidi wakandatutshi la Heberona ane: Aminona, on'andi l'enundu lakanduti la Ahinoama, usi Jezezele; Danye, ona la hendi lakanduti la Abingayile, usi Karamela; 2 Abisalama, ona la satu lakanduti la Maka, on'a Talamai, khum'ekanga ka Ngeshure; Adonidja, ona la nei lakanduti la Hangita; 3 Shefatiya, ona la tanu lakanduti la Abitala; Itireame, ona la samalu lakanduti la wadendi Engila. 4 Vo asamalumu mbakandatutshi la Heberona. Ndi akulela leko deku esambeli la ngondo shamalu, ku ndi akayulela deku akumi asatu la satu la Jerusalema. 5 Ane mbakandayuta la Jerusalema: Shimea, Shobaba, Natana la Solomona, vo anei mbakanduti la Bata-Shua, on'a Amiyele; 6 ku Ibare, Elishama, Elifelete, 7 Nonga, Nefenge, Jafiya, 8 Elishama, Eliayada la Elifelete, vo diwva. 9 Aso tshe waki ana apami wakuti Davidi ladiku dia ana apami wakanduti la esika andi. Tamara aki kadiyewo.

Tukanula ta Solomona

10 Solomona akuti ona pami Rehoboama. Rehoboama akuti Abidja; ku Abidja, akuti Asa; ku Asa akuti Jehoshafata, 11 Jehoshafata akuti Jorama; ku Jorama akuti

Ahaziya; Ahaziya akuti Joashi; 12 ku Joashi akuti Amaziya; Amaziya akuti Azariya; ku Azariya akuti Jotama; 13 Jotama akuti Ahaza; ku Ahaza akuti Hezekiya, ku Hezekiya akuti Manase; 14 Manase akuti Amona; ku Amona akuti Josiya. 15 Ana apami wa Josiya ane: Johanana, ona l'enundu; Jehoyakima, ona la hendi; Zedekiya, ona la satu; la Shaluma, ona la nei. 16 Ana apami wa Jehoyakima ane: Jekoniya la Zedekiya. 17 Ana apami wa Jekoniya, ohombo, ane: Shealatiyele, 18 Malakirame, Pedaya, Shenazara, Jekamiya, Hoshama la Nedabiya. 19 Ana apami wa Pedaya ane: Zerubabele, la Shimeci. Ana apami wa Zerubabele ane: Meshulama, Hananiya; Shelomita aki kadiyewo; 20 ndu Hashuba, Ohele, Berekiya, Hasadiya, la Jushaba-Hesede, atanu. 21 Ana apami wa Hananiya ane: Pelatiya, la Jeshaya; ana apami wa Refaya, ana apami wa Aranana, ana apami wa Obadiya, ana apami wa Shekaniya. 22 Ona pami a Shekaniya one: Shemaya. Ana apami wa Shemaya ane: Hatushi, Ingala, Bariya, Neariya la Shafata, asamalumu. 23 Ana apami wa Neariya ane: Eliyaenai, Hizikiya la Azirikame, asatu. 24 Ana apami wa Eliyaenai ane: Hodaviya, Eliyashibe, Pelaya, Akuba, Johanana, Delaya la Anani, esambeli.

Tukanula ta Juda

4 Ana apami wa Juda ane: Pereze, Hezerona, Karami, Hura, la Shobala. 2 Reaya, on'a Shobala, akuti Jahata; Jahata akuti Ahumai la Lahada. Aso weli khumbu ya Zora. 3 Tukanula ta Etame tone: Jezezele, Ishima, la Idibashi; lukumbu la kadiyewo laki Hazeleleponi. 4 Penule aki shi Ngedare, la Ezere shi Husha. Waso weli ana w'apami wa Hura, ona enundu a Efarata, shi Betelehema. 5 Ashura, shi Tekoa aki la wadi ahendi, Hela la Nara. 6 Nara akuti la ndi Ahuzama, Hefere, Temeni, la Hahashitare. Aso weli ana w'apami wa Nara. 7 Ana apami wa Hela ane: Zerete, Izebare la Etinana. 8 Hakaza akuti Anuba, Zobebe ndu khumbu ya Aharele, on'a Haruma. 9 Jabeza akaleki anangu nemiana. Nyangu akawole lukumbu la Jabeza ati: Ne dia dimi lakawuti la lono la wulu. 10 Jabeza akatemola Unyashungu wa Isariyele akosengasenga ati: Ontshokole, okokole elelu ami, lunya laye layali la mi, unshimbeli uma l'elanyelu, diaha dimi ndjala la okei. Ku Unyashungu akutshela uku akandolombe. 11 Kelube onangu Shuha, akuti Mehire, shi Eshitona. 12 Eshitona

akuti Bete-Rafa, Pasea, la Tehina, shi Ire-Nahashi. Aso weli asika Reka. 13 Ana apami wa Kenaze ane: Oteniyele, la Seraya. Ona pami a Oteniyele one: Hatata. 14 Meonotai akuti Ofara, la Seraya akuti Joaba, shi Ngeharashima; vo waki etshudi. 15 Ana apami wa Kaleba, on'a Jerune, ane: Iru, Ela, la Nama; on'a pami a Ela one: Kenaze. 16 Ana w'apami wa Jehalele ane: Zifu, Zifa, Tiriya, la Asarele. 17 Ana w'apami wa Ezera ane: Jetere, Merede, Efere la Jalona. Bitiya akuti la Merede Miriame, Shamai, la Jishibake, shi Eshetemoa. 18 Waso weli ana apami wakuti Bitidja, on'a Farayo lakose Merede wadi. Wadendi l'usi Juda, akuti la ndi Jerede, shi Gedore, Hebere, shi Soko, la Jekutiele shi Zanoake. 19 Ana apami a wadi a Hodiya, kadiya Nahama ane: Shi Keila, usi Ngarama, la Eshitemoa usi Maka. 20 Ana apami wa Shimona ane: Aminona, Rina, Bene-Hanana, la Tilona. Ana apami wa Ishi ane: Zohete la Bene-Zohete. 21 Ana apami wa Shela, on'a Juda ane: Ere, shi Leka, Lada, shi Maresha, ndu khumbu ya luudu l'atshi w'ulimu wa linene wa Betashibea; 22 Jokima, la asika Kozeba, Joashi, Sarafu wakulela Moaba ndu lakalula Leheme (aso weli ekondo w'edjedja). 23 Aso waki ekengi wa puki wakadjashi la Natayima la Ngebera. Vo wakadjashi leko kame la khum'ekanga, dia mbukambelaka ulimu.

Tukanula ta Simeyona

24 Ana w'apami wa Simeyona ane: Nemuele, Jamina, Jariba, Zera la Shaulu. 25 Ona pami a Shaulu one: Shaluma; Shaluma akuti Mibisame, Mibisame akuti Mishima. 26 Mishima akuti Hamuele; Hamuele akuti Zakura; ku Zakura akuti Shimei. 27 Shimei akuti ana apami dikumi la asamalu la w'amantu asamalu. Keli anangu kumbuta ana efula ndu diuhu diawo kunfulanela uku akafulanela diuhu dia Juda. 28 Vo wakadjashi la Bere-Sheba, Molada, Hazara-Shuala, 29 Bila, Ezeme, Tolada, 30 Betuele, Horoma, la Zikilange. 31 Bete-Marakabota, Hazara-Susima, Bete-Biri, ndu Sharayima. Aso waki esumba awo edja ndu nshi ya diulelu dia Davidi. 32 Ngelu yawo nye: Etame, Ayina, Rimona, Tokena la Ashana; esumba etanu, 33 kame la ngelu yawo tshe yaki l'etshimba w'esumba ene edja ndu la Bala. Aso waki ahuli wakawadjashi la okondo awo w'utwelu. 34 Meshobaba, Jamileke, Josha, on'a Amaziya; 35 Joele, Jehu, on'a Joshibiya, on'a Seraya, on'a

Asiyele; 36 Eliyoenai, Jakoba, Jeshohaya, Asaya, Adiyele, Jesimiyele, Benaya 37 la Ziza on'a Shifi, on'a Alona, on'a Jedaya, on'a Shimiri on'a Shemaya. 38 Aso wufundami kumbu mbaki ewandji lu khumbu yawo, mvudu ya washewo mbakafulanela efula. 39 Vo wakatshu l'eotwelo ka Ngedore, utsha lu leke l'ehutwelu l'ukidi, dia ntuyangela dungalunga diawo adiyu. 40 Vo wakatushula adiyu watikita w'ololo, kete ya wuki ya ki ndu ya lutui tshitshi, ne dia asika Hama mbakadjashi leko ntunduntundu. 41 Wane wakafundama kumbu yawo, wakayi lu nshi ya diulelu dia Hezekiya, khum'ekanga ka Juda, wakayulanya mvudu yawo y'apema, wakashili asi Meunima wakawatani leko ushiki; nduku untu eko edja ndu elo. Vo wakadjase lu ahuli awo ne dia leko kaki adiyu wa ndesha dungalunga diawo. 42 Asika Simeyona wakatshu l'ukungu wa Seyire yediko ya antu kama tshanu. Kumbu y'embuledi awo nye: Pelatiya, Neariya, Refoya, la Uziyele, ana w'apami wa Ishi. 43 Vo wakadiaki atshikadi w'asi Amaleka, wakatujase leko edja ndu elo.

Tukanula ta Rubena

5 Ana apami wa Rubena, on'a Isariyele l'enundu (ndi aki ona l'enundu, keli ne dia akatshi kolo lu tangi ka shi mbakakimwama ukito andi w'ona enundu le ana wa Josefu on'a Isariyele. Keli tena tshe hawutalaka Josefu l'ekondo uku ona enundu. 2 Ne dia Juda akaleki ndjala untu a wuki l'atei w'anangu ndu uma le ndi kakatungo uwandji; keli ukito w'ona l'enundu eko la Josefu). 3 Ana apami wa Rubena, on'a Isariyele l'enundu ane: Hanoka, Palu, Hezerona la Karami. 4 Ana pami a Joele ane: Shemaya; Shemaya akuti Ngonga; ku Ngonga akuti Shimei. 5 Shimei akuti Mika, Mika akuti Reaya; ku Reaya akuti Bala. 6 Bala akuti Bera, lakatole Tilingate-Pilinesere, khum'ekanga k'Asuriya, lu fumbi. Ndi aki uwandji wa asika Rubena. 7 Khumbu ya anangu Bera uku akawafundama lu ekondo wa nonga yawo, nye: Uwandji Jeyele, Zekariya, 8 Bela, on'a Azara, on'a Shema, on'a Joele. Bela akatasekosekoka la Aroera pulu ndu la Nebo edja ndu la Bale-Mo. 9 Ndi akatasekosekoka pulu ndu l'eotwelo k'usui wa ndjali k'Eyufarate, ne dia dungalunga diawo diakayala efula lu kete ya Ngiliyade. 10 Lu nshi ya Saulu, vo wakashila asi Hangara, wakalembia. Ku vo wakatadjaseka lu mvudu yawo y'apema lu

1 EKONDO

leke l'ehutwelu tshe la la Ngiliyade.

Tukanula ta Ngada

11 Asika Ngada wakadjase lu welelo awo, lu kete ya Bashana, pulu ndu la Saleka. 12 Joele aki uwandji, Shafama aki divwa diandi, Janai, la Shafata lu Bashana. 13 Anengewo uma lu khumbu ya washewo ane: Mikaele, Meshulama, Sheba, Jorai, Jakana, Ziya la Ebere, esambeli. 14 Aso weli ana w'apami wa Abihayile, on'a Huri, on'a Jarao, on'a Ngiliyade, on'a Mikaele, on'a Jeshishai, on'a Jado, on'a Buza. 15 Ahi, on'a Bediyele, on'a Guni, aki uwandji a khumbu ya washewo. 16 Vo wakadjashi la Bashana ka la Ngiliyade ndu lu ngelu yawo ndu l'esui tshe wa lu leke la Sharona edja ndu l'elelu awo. 17 Aso tshe wakawafundi l'ekondo wa nonga yawo lu nshi ya diulelu dia Jotama, khum'ekanga ka Juda, ndu lu nshi ya diulelu dia Jeroboama, khum'ekanga ka Isariyele.

Okondo wa Wedja Ehendi l'Etenyi

18 Apami wa wulu wa asi Rubena, w'asi Ngada la w'etenyi ka hendi ka diuhu dia Manase wakembaka engawu la yombo, wakukaka uta, ndu wakeyaka ndo ta, waki yediko y'antu nunu akumi anei la nei kama esambeli la akumi asamalu. 19 Vo wakalo la asi Hangara, Jature, Nafishi, la Nodaba. 20 Vo wakakundja ekimanyelu lam'akawalokaka la wo. Vo wakalembia asi Hangara ndu wane tshe waki kame la wo. Vo wakalelela Unyashungu lu ta. Ku ndi akawaukela ne dia vo wakawekama. 21 Vo wakandi dungalunga diawo: kamelo nunu akumi atanu, ekoko nunu kama hyendi la akumi atanu, la punda nunu pendi. Vo wakandi ndu antu nunu lukama. 22 Vo wakadiaki antu efula ne dia ta diakayi uma le Unyashungu. Vo wakadjase lu ahuli awo edja ndu lam'akawatolama lu fumbi.

23 Etenyi ka hendi ka diuhu dia Manase wakadjase lu kete yako. Vo wakayala efula, wakadjase uma la Bashana pulu ndu la Bala-Heremona, la Senire, ndu l'Ukungu a Heremona. 24 Ete wa khumbu ya washewo ene: Efere, Ishi, Eliyele, Aziriyele, Jeremiya, Hodaviya la Jadiyele, apami wa dihunga ndu wa lukumu, ete wa khumbu ya washewo.

25 Vo wakahediaka Unyashungu a washewo, wakatemolaka ditemolatemola dia wedja wa lu kete, wakatalanyaka Unyashungu la ntundu kawo. 26 Unyashungu wa Isariyele akahashahasha utema wa Pulu, khum'ekanga k'Asuriya, utema wa Tilingate-

Pilinesere, khum'ekanga k'Asuriya, ku ndi akatole asi Rubena, asi Ngada la etenyi ka hendi ka diuhu dia Manase lu fumbi. Ndi akatshu la wo utsha la Hala, Habora, Hara, ndu l'umamu w'okedi wa Ngozana, lene udjashiwo edja ndu elo.

Tukanula ta Lewi

6 Ana apami wa Lewi ane: Ngereshome, Kohata, la Merari. 2 Ana apami wa Kohata ane: Amirama, Izehare, Heberona, la Uziyele. 3 Ana wa Amirama ane: Arona, Mose la Miriyama. Ana apami wa Arona ane: Nadaba, Abihu, Eleazara la Itamara. 4 Eleazara, akuti Finehasi, Finehasi akuti Abishua, 5 Abishua akuti Buki; Buki akuti Uzi; 6 Uzi akuti Zerahiya, Zerahiya akuti Merayota, 7 Merayota akuti Amariya; Amariya akuti Ahitube. 8 Ahitube akuti Zadoka, Zadoka akuti Ahimaze. 9 Ahimaze akuti Azariya; Azariya akuti Johana, 10 Johana akuti Azariya (ndi kakatshaka ulimu w'olombedi lu luudu lakahiki Solomona la Jerusalema). 11 Azariya akuti Amariya, Amariya akuti Ahitube, 12 Ahitube akuti Zadoka, Zadoka akuti Shaluma, 13 Shaluma akuti Hilikiya, Hilikiya akuti Azariya; 14 Azariya akuti Seraya, la Seraya akuti Jehozaadaka. 15 Jehozaadaka akatshu lu fumbi lam'akatole Latuyalaka Juda la Jerusalema fumbi uma lu lunya la Nebukadineza.

16 Ana apami wa Lewi ane: Ngereshome, Kohata, la Merari. 17 Kumbu y'ana apami wa Ngereshome nye: Libini la Shimei. 18 Ana w'apami wa Kohata waki Amirama, Izehare, Heberona la Uziyele. 19 Ana apami wa Merari ane: Mali la Mushi. Aso weli khumbu y'asi Lewi uku aki washewo. 20 Uma le Ngereshome: on'andi Libini akuti Jakata; Jakata akuti Zima; 21 Zima akuti Joa; Joa akuti Ido; Ido akuti Zera, ku Zera akuti Jeaterai. 22 Tukanula ta Kohata tone. Kohata akuti Aminadaba, Aminadabe akuti Kora; Kora akuti Asire, 23 Asire akuti Elekana; Elekana akuti Ebiyasafu, Ebiyasafu akuti Asire. 24 Asire akuti Tahata, Tahata akuti Uriyele; Uriyele akuti Uziya, ku Uziya akuti Shaulu. 25 Ana apami wa Elekana ane: Amasai la Ahimote. 26 Ahimote akuti Elekana, Elekana akuti Zofai; Zofai akuti Nahata; 27 Nahata akuti Eliyabe, Eliyabe akuti Jerohama; Jerohama akuti Elekana. 28 Ana apami wa Samuele ane: Joele, on'a Samuele l'enundu, la Abidja, ona la hendi. 29 Tukanula ta Merari tone: Merari akuti

Mali; Mali akuti Libini; Libini akuti Shimei, ku Shimei akuti Uza. 30 Uza akuti Shimea, Shimea akuti Hangiya; ku Hangiya akuti Asaya.

**Davidi Ambosonola Emimbi wa lu
Etemwelo ka Dipema**

31 Lane eli antu wakadji Davidi l'ulimu wa mimbaka esambu lu luudu la Latuyalaka, umaka lam'akawakitsha oshete wa sheki lu dihuli dia ki. 32 Vo wakatshaka ulimu wa mimbaka esambu lu ntundu ka etemwelo ka dipema ka luudu l'esanganelu ka dipema, edja ndu lam'akahiki Solomona luudu la Latuyalaka la Jerusalema. Vo wakatshaka ulimu awo uku elembe wakawawadjela. 33 Ane weli waku wakemalaka kame la an'awo. Asika Kohata ane: Hemana, umimbi, on'a Joele, on'a Samuele, 34 on'a Elekana, on'a Jerokama, on'a Eliyala, on'a Toa, 35 on'a Zufu, on'a Elekana, on'a Mahata, on'a Amasai, 36 on'a Elekana, on'a Joele, on'a Azariya, on'a Zefaniya, 37 on'a Tahata, on'a Asire, on'a Ebiyasafu, on'a Kora, 38 on'a Izhare, on'a Kohata, on'a Lewi, on'a Isariyele. 39 Asafu, onangu, lakemalaka lu lunya landi la pami aki on'a Berekiya, on'a Shimea, 40 on'a Mikaele, on'a Baseya, on'a Malakidja, 41 on'a Etini, on'a Zera, on'a Adaya, 42 on'a Etana, on'a Zima, on'a Shimeli, 43 on'a Tahata, on'a Ngereshome, on'a Lewi. 44 Lu lunya la lomoso aki anengewo, ana apami wa Merari: Etana, on'a Kishi, on'a Abidi, on'a Maluka, 45 on'a Hashabiya, on'a Amaziya, on'a Hilikiya, 46 on'a Amizi, on'a Bani, on'a Shemere, 47 on'a Mali, on'a Mushi, on'a Merari, on'a Lewi. 48 Anengewo, asi Lewi, wakayala la okende w'elimu tshe wa etemwelo ka dipema ka luudu la Unyashungu.

Tukanula ta Arona

49 Keli Arona la an'andi w'apami wakalambulaka elambu wa lutshumba l'ediakelu k'elambu wa lutshumba ndu malashi l'ediakelu k'elambu wa malashi. Vo wakatshaka elimu tshe wa dihuli di'uleki ekila dia ntungela Isariyele ekesanelu, uku akawadjangela Mose, ukambi a Unyashungu. 50 Tukanula ta Arona tone. On'andi Eleazara akuti Finehasi, Finehasi akuti Abishua; 51 Abishua akuti Buki, Buki akuti Uzi; Uzi akuti Zerahiya; 52 Zerahiya akuti Merayota; Merayota akuti Amariya, Amariya akuti Ahitube; 53 Ahitube akuti Zadoka, ku Zadoka akuti Ahimaze.

Esumba w'Asi Lewi (Jas. 21:1-42)

54 On'eli ahuli wakawadjaseka uku elui awo, lu beke diakawawasha: Le asika Kohata, khumbu ka Arona (vo mbakandama uwali ntundu) 55 mbakawasha Heberona lu kete ya Juda, la l'utshimba awo. 56 Keli dikambo dia l'usumba la ngelu yawo mbakawasha Kaleb, on'a Jefune. 57 Vo wakasha asika Arona esumba w'eshamelu k'andjakanyi: Heberona, la Libina la utshimba awo, Jatira, Eshitemoa la utshimba awo, 58 Hilena la utshimba awo, Debire la utshimba awo, 59 Ashana la utshimba awo, BeteShemeshe la utshimba awo; 60 uma lu diuhu dia Bendjamina Ngeba la utshimba awo, Alemete la utshimba awo, la Anatota la utshimba awo. Efula k'esumba awo tshe, uku khumbu yawo, waki dikumi la esatu.

61 Ku asika Kohata akina wakalungula esumba dikumi l'eukelu k'uwali uma lu khumbu ka diuhu, uma lu etenyi ka hendi ka diuhu, etenyi ka hendi ka Manase. 62 Asika Ngereshome wakalungula esumba dikumi la esatu uma lu wauhu wa Isakara, Ashere, Nafetali la Manase ka la Bashana. 63 Asika Merari, uku khumbu yawo, wakalungula esumba dikumi la ehendi l'eukelu k'uwali, uma lu wauhu wa Rubena, Ngada, la Zebuluna. 64 Asi Isariyele wakasha asi Lewi esumba la utshimba awo. 65 Vo wakawasha esumba ene wakatatshi kumbu lu eukelu k'uwali uma lu wauhu wa Juda, Simeyona, la Bendjamina. 66 Khumbu motshi y'asika Kohata yaki la esumba lu leke lawo uma lu diuhu dia Efarayima. 67 Vo wakawasha esumba w'eshamelu k'andjakanyi. Shekeme la utshimba awo, lu leke l'akuna wa Efarayima, ndu Ngezere la utshimba awo, 68 Jokimeme la utshimba awo, Bete-Horona la utshimba awo, 69 Aidjalona la utshimba awo, Ngata-Rimona la utshimba awo; 70 uma l'etenyi ka hendi ka diuhu dia Manase; Anera la utshimba awo, la Bileame la utshimba awo, ne dia atshikadi w'asika Kohata.

71 Vo wakasha asika Ngereshome uma l'etenyi ka hendi ka diuhu dia Manase, Ngolano ka la Bashana la utshimba awo, Ashitarota la utshimba awo; 72 uma lu diuhu dia Isakara; Kedeshe la utshimba awo, Daberate la utshimba awo, 73 Ramota la utshimba awo, la Anema la utshimba awo; 74 uma lu diuhu dia Ashere; Mashala la utshimba awo, Abidona la utshimba awo, 75 Hukoka la utshimba awo, la Rehobe la utshimba awo; 76 uma lu diuhu dia Nafetali; Kedeshe ka la Ngilili la utshimba awo,

1 EKONDO

Hamona la utshimba awo, la Kiriyatayima la utshimba awo.

77 Vo wakasha atshikadi wa asika Merari okone: uma lu diuhu dia Zebuluna, Rimono la utshimba awo, la Tabora la utshimba awo; 78 uma lu leke l'ehutwelu la Jorodana, lu welelo wa Jeriko, uma lu diuhu dia Rubena, Bezere ka l'usui wa shenga la utshimba awo, Jaza la utshimba awo, 79 Kedemote la utshimba awo, Mefate la utshimba awo; 80 uma lu diuhu dia Ngada; Ramota ka la Ngiliyade la utshimba awo, Mahanayima la utshimba awo, 81 Heshibona la utshimba awo, la Jazera la utshimba awo.

Tukanula ta Isakara

7 Ana apami wa Isakara ane: Tola, Pua, Jashuba la Shimirona, anei. 2 Ana apami wa Tola ane: Uzi, Refaya, Jeriyele, Jamai, Jibisame la Samuele, ete wa khumbu ya washewo, uma le Tola. Vo waki akanga w'ahunga lu nonga yawo. Efula kawo lu nshi ya Davidi waki nunu akumi ahendi la pendi la kama shamalu. 3 Ona pami a Uzi one: Izirahiya. Ana apami wa Izirahiya ane: Mikaele, Obadiya, Joale, Ishiya. Vo atanu waki ewandji. 4 Vo waki ului w'alimbi wa ta, uku nonga yawo la khumbu ya washewo, nunu akumi asatu la samalu, ne dia vo waki la wadi ndu la ana w'apami efula. 5 Efula k'anengewo, akanga a dihunga l'atei a khumbu ya Isakara, wakawali l'okondo w'utwelu kawo, waki nunu akumi enanei la esambeli.

Tukanula ta Bendjamina

6 Ana apami wa Bendjamina ane: Bela, Bekere la Jedyaele, asatu. 7 Ana apami wa Bela ane: Ezibona, Uzi, Uziyele, Jerimote la Iri. Vo atanu waki ete wa khumbu ya washewo, akanga a dihunga. Vo wakalema lu okondo w'utwelu yediko y'antu nunu akumi ahendi la pendi akumi asatu la anei. 8 Ana apami wa Bekere ane: Zemira, Joashi, Eliyezere, Eliyoenai, Omiri, Jeremote, Abidja, Anatota la Alamete. Waso tshe waki ana wa Bekere. 9 Vo wakafundama lu ekondo w'utwelu uku nonga yawo, ete wa khumbu ya washewo, akanga wa dihunga, yediko y'antu nunu akumi ahendi la kama hyendi. 10 Ona pami a Jedyaele one: Bilana. Ana apami wa Bilana ane: Jeushe, Bendjamina, Ehude, Kenana, Zetana, Tarashishi la Ahishahara, 11 Waso tshe waki ana w'apami wa Jedyaele uku ete wa khumbu ya washewo, akanga wa dihunga yediko y'antu

nunu dikumi l'esambeli la kama hyendi waki la wulu wa ntsho l'ului w'alimbi. 12 Ndu Shupima la Hupima, ana wa Ire; la Hushima, ona Ahera.

Tukanula ta Nafetali

13 Ana apami wa Nafetali ane: Jaziyele, Guni, Jezere la Shaluma, tukanula ta Biliha.

Tukanula ta Manase

14 Ana apami wa Manase ane: Asriyele, lakanduti la usika andi usi Arama. Usika andi akuti ndu Makira shi Ngiliyade. 15 Makira akosela Hupima la Shupima wadi. Lukumbu la kadiyendi laki Maka. Lukumbu l'one la hendi laki Zelofeha de; Zelofehade akuti ana amantu. 16 Maka wadi a Makira akuti la ndi ona pami lakandole ati: Perezze; lukumbu l'onangu laki Shereshe la an'andi w'apami waki: Ulama la Rekeme. 17 Ona pami a Ulama one: Bedana. Waso weli ana w'apami wa Ngiliyade, on'a Makira, on'a Manase. 18 Kadiyendi Hamolekete akuti Ishihode, Abiyezere, la Mala, 19 Ana apami wa Shemida waki Aheyana, Shekeme, Liki la Aniyame.

Tukanula ta Efarayima

20 Tukanula ta Efarayima tone: On'andi Shutela akuti Berede; Berede akuti Tahata; Tahata akuti Eleada; Eleada akuti Tahata; 21 Tahata akuti Zabada; Zabada akuti Shutela; Shutela akuti Ezere la Eleade. Asi Ngata wakuto lu kete yawo, wakadiaki, ne dia vo wakatshu dia ntahotola dungalunga diawo. 22 Shewo Efarayima akaleli utanda awo edja, ku anangu wakayi dia ndjūsamba. 23 Ndi akeyana la wadendi, ku ndi akatshu diemi, akuti ona pami. Ku Efarayima akole on'a ako lukumbu ati: Beriya, ne dia asui waki lu luudu landi. 24 Lukumbu l'on'andi la umuntu laki Shera, lakahiki diku dia Bete-Horona la ngel'a Bete-Horona ndu Uzena-Shera. 25 On'andi a pami Refa, akuti Reshefu, Reshefu akuti Tela; Tela akuti Tahana. 26 Tahana akuti Ladana, Ladana akuti Amihude; Amihude akuti Elishama, 27 Elishama akuti Nuna; Nuna akuti Jashua.

28 Etenyi kawo k'ukito la edjaselu kawo kaki Betele la ngelu ya l'okongo awo, Narana lu leke l'ehutwelu, la Ngezere lu leke l'edjelu la ngelu yaki l'okongo awo, ndu Shekeme la ngelu ya l'okongo awo pulu, ndu Aya la ngelu ya l'okongo awo. 29 Ndu l'umamu w'ulelu w'asi Manase, Bete-Sheana la ngelu ya l'okongo awo,

Tanaka la ngelu ya l'okongo awo, Mengido la ngelu ya l'okongo awo, la Dora la ngelu ya l'okongo awo. Lu ahuli aso mbakadjashi asika Josefufu, on'a Isariyele.

Tukanula ta Ashere

30 Ana apami wa Ashere ane: Imina, Ishiva, Ishivi la Beriya; Sera aki kadiyewo. 31 Ana apami wa Beriya ane: Hebere la Malakiyele. Malakiyele aki shi Birizayita. 32 Hebere akuti Jafelete, Shomera ndu Hotama la Shua kadiyewo. 33 Ana apami wa Jafelete ane: Pasaka, Bimala la Ashivate. Waso weli ana wa Jafelete. 34 Ana apami wa Shemere onangu, ane: Ronga, Jehuba la Arama. 35 Ana apami wa Heleme, onangu, one: Zofa, Imina, Sheleshe, la Amala. 36 Ana apami wa Zofa, ane: Sua, Haranefere, Shuala, Beri, Imira, 37 Bezere, Hoda, Shama, Shilisha, Itirana la Bera. 38 Ana apami wa Jetera ane: Jefune, Pispia la Ara. 39 Ana apami wa Ula ane: Ara, Haniyele la Riziya. 40 Waso tshe waki asi Ashere, ete wa khumbu ya washewo, akanga a tukungamu ndu dihunga, ewandji a waki. Vo wakalema lu ekondo w'ewtwelu yediko y'apami nunu akumi ahendi la samalu wakakuki ntsho lu ta.

Tukanula ta Bendjamina

8 Bendjamina akuti Bela, on'andi l'enundu, Ashibele, ona la hendi, Ahara, ona la satu. 2 Noha, ona la nei, la Rafa, ona la tanu. 3 Ana apami wa Bela waki Adara, Ngera, Abihude, 4 Abishua, Namana, Ahoa, 5 Ngera, Shefufana, la Hurama. 6 Ana apami wa Ehude ane (vo waki ete wa khumbu ya washewo l'atei w'asi Ngeba, ku wakitolama lu fumbi utsha la Manahata): 7 Namana, Ahidja la Ngera, lakatole lu fumbi. Ngera akuti Uza la Ahihude. 8 Shahrarima akuti ana lu kete ya Moaba, l'okongo a lam'akandakimo wadiendi Hushima la Bara. 9 Ndi akuti la wadendi Hodeshe: Jobaba, Zibiya, Mesha, Malakama, 10 Jeuze, Sakiya la Mirima. Waso weli an'andi w'apami, ete wa khumbu ya washewo. 11 Ndi akuti la Hushima: Abitube, la Elepala. 12 Ana apami wa Elepala ane: Ebere, Mishama, la Shemedede lakahiki Ono, Loda la ngelu ya l'okongo awo. 13 Beriya la Shema (vo waki ete wa khumbu ya washewo, Aidjalona, wakatshanya asi Ngata); 14 Ahiyo, Shashaka, Jeremote. 15 Zehadiya, Arada, Edere, 16 Mikaele, Ishipa la Joha, ana apami wa Beriya. 17 Zebadiya, Meshulama, Hiziki,

Hebere, 18 Ishimerai, Iziliya la Jobaba waki ana apami wa Elepala. 19 Jakima, Zikiri, Zabidi, 20 Eliyenai, Iltai, Eliyele, 21 Adaya, Beraya la Shimirate waki ana apami wa Shime. 22 Ishipana, Ebere, Eliyele, 23 Abidona, Zikiri, Hanana, 24 Hananiya, Elame, Atotidja, 25 Ifideya la Penuele waki ana apami wa Shashaka. 26 Shamisherai, Shekariya, Ataliya, 27 Jareshiya, Elidja la Zikiri waki ana apami wa Jerohama. 28 Waso weli ete wa khumbu ya washewo, ewandji wa waki uku nonga yawo. Vo wakadjashi la Jerusalem.

29 Jeyele, shi Ngibiyona, akadjashi la Ngibiyona. Lukumbu la wadendi laki Maka. 30 On'andi a pami l'enundu aki Abidona, ku Zura, Kishi, Bala, Nadaba, 31 Ngedore, Ahiyo, la Zekere, 32 la Mikilote (akuti Shime). Ndu vo mbakadjashi lasuki l'anengewo la Jerusalem kame l'anengewo. 33 Nere akuti Kishi, Kishi akuti Saulu; Saulu akuti Jonatana, Malakishua, Abinadaba, la Eshibala. 34 Ona pami a Jonatana aki Meribe-Bala; ku Meribe-Bala akuti Mika. 35 Ana apami wa Mika ane: Pitona, Meleke, Tarea la Ahaza. 36 Ahaza akuti Jehoada; Jehoada akuti Alemete, Azimavete la Zimiri; Zimiri akuti Moza; 37 Moza akuti Binea; Binea akuti Rafa; Rafa akuti Eleasa; la Eleasa akuti Azele. 38 Azele akuti ana apami asamalu; kumbu yawo nye: Azirikame, Bokeru, Ishamele, Sheariya, Obadiya, la Hanana. Waso tshe waki ana apami wa Azele. 39 Ana apami wa Esheke, onangu, ane: Ulama, on'andi l'enundu, Jeushe, ona la hendi, la Elifelete, ona la satu. 40 Ana apami wa Ulama waki akanga a dihunga, ambuki w'eta. Vo waki la ana w'apami efula ndu ekana lukama la akumi atanu. Waso tshe weli asi Bendjamina.

Antu Wakakalula uma lu Babilona (Neh. 11:1-24)

9 Wakali Isariyele tshe uku eutwelu kawo, ndu vo wambufundama lu Buku dia Khumi ya dikanga ya Isariyele. Ku Juda akatolama lu fumbi utsha la Babilona ne dia ehedia awo. 2 Antu wakakalula ntundu dia ndjudjase l'esumba wa kete yawo waki asi Isariyele, elombedi, asi Lewi, la ekambi wa l'etmwelo. 3 Antu ane w'uma lu wudja wa Juda, wa Bendjamina w'Efarayima la wa Manase wakadjase la Jerusalem; 4 Utai, on'a Amihude, on'a Omiri, on'a Imiri, on'a Bani uma le asika Perezze, on'a Juda. 5 Uma le asika Shilo: Adaya on'a enundu

1 EKONDO

la an'andi w'apami. 6 Uma le asika Zera: Jude l'anangu, antu kama shamalu la akumi divwa. 7 Uma le asi Bendjamina: Salu, on'a Meshulama, on'a Hodaviya, on'a Hasenua; 8 Ibneya, on'a Jerohama; Ela, on'a Uzi, on'a Mikiri; la Meshulama, on'a Shefatiya, on'a Ruele, on'a Ibinidja; 9 ndu anengewo uku nonga yawo, antu kama divwa la akumi atanu la asamalu. Apami aso tshe waki ete wa khumbu ya washewo.

10 Uma le elombedi: Jedaya, Jehoyariba, Jakina; 11 Azariya, on'a Hilikiya, on'a Meshulama, on'a Zadoka, on'a Merayota, on'a Ahitube, uwandji wa luudu la Unyashungu. 12 Adaya, on'a Jerohama, on'a Pashura, on'a Malakidja; Masai, on'a Adiyele, on'a Jazena, on'a Meshulama, on'a Meshilemite, on'a Imere; 13 ndu anengewo, ete wa khumbu ya washewo, antu kinunu la kama esambeli la akumi asamalu, apami wa wulu wakatsbaka elimu wa lu luudu la Unyashungu.

14 Uma le asi Lewi: Shemaya, on'a Hashuba, on'a Azirikama, on'a Hashabiya, uma le asika Merari; 15 Bakibakara, Hereshe; Ngalala, Mataniya, on'a Mika, on'a Zikiri, on'a Asafu; 16 Obadiya, on'a Shemaya, on'a Ngalala, on'a Jedutuna; Berekiya, on'a Asa, on'a Elekana, lakadjase lu ngelu y'asi Netofa.

17 Alami w'asuku: Shaluma, Akuba, Talamona, Ahimana, la anengewo (Shaluma aki uwandji awo). 18 Vo watudjaseka lu suku dia khum'ekanga lu leke l'ehutwelu. Waso waki alami w'asuku wa pangu k'asi Lewi. 19 Shaluma, on'a Kora, on'a Ebiyasafu, on'a Kora, la anangu wa lu khumbu ka shi asika Kora. Vo mbakatshaka ulimu wa nama asuku wa luudu la dipema, uku akalamaka washewo eotwelu ka pangu ka Latuyalaka. 20 Finehasi on'a Eleazara aki uwandji awo lu nshi ya ntundu, la Latuyalaka aki la ndi. 21 Zekariya, on'a Meshelemiya, aki ulami w'eotwelu ka luudu l'esanganelu la dipema. 22 Wane tshe wakawasonola dia ndjala alami wa suku, waki antu kama hyendi la dikumi la ahendi. Vo wakalema uku eutwelu kawo lu ngelu yawo. Davidi la Samuele, omenyi w'akambu wahatayi, wakawadji l'elimu awo. 23 Vo la an'awo wakalamaka asuku wa luudu la Latuyalaka, wa luudu la dipema. 24 Vo waki alami w'asuku lu beke diako nei: l'ehutwelu, edjelu, ngel'e kushi, diku dia kushi. 25 Diaki la anengewo wakadjase lu ngelu yawo dia ndjakaka le wo l'okongo a nshi esambeli esambeli. 26 Ne dia ewandji

enei w'alami w'asuku, asi Lewi, waki l'ulimu nshi tshe ndu wakalamaka mvudu ya l'atei, la waumbelu wa lu luudu la Unyashungu. 27 Vo waketamaka l'utshu l'utshimba wa luudu la Unyashungu lakawalamaka, ndu lakawahumbaka ndjihula pindju tshe.

28 Asi Lewi amotshi wakalamaka diango di'ulimu diakawalaka lam'akawaditundjaka ndu lam'akawadiotshiyaka. 29 Asi Lewi akina wakalamaka diango di'otemwelo, diango di'ekila, shima ka pudipudi, wanu, iso, malashi, la diango di'epumu. 30 Asi Lewi akina, ana w'elombedi, wakasohanyaka diango di'epumu. 31 Matitiya, usi Lewi omotshi, on'a Shaluma l'enundu, usika Kora, aki la ulimu wa ntshaka ekati lu panu. 32 Anengewo amotshi uma l'atei w'asika Kohata waki la okende wa nkateka ma dia lenya nshi ya mumuya tshe.

33 Wane weli amimbi, ete wa khumbu ya washewo asi Lewi, waketamaka lu mvudu ya l'atei. Vo kuntshaka elimu ekina, ne dia vo wakatsbaka ulimu one ndu la yanyi ndu l'utshu. 34 Waso weli ete wa khumbu ya washewo asi Lewi, ewandji wa lolonga la lolonga. Vo wakadjaseka la Jerusalem.

Okondo wa Diuhu dia Saulu

35 Jeyele, shi Ngibiyona, akadjashi la Ngibiyona, lukumbu la wadendi laki Maka. 36 On'andi a pami l'enundu aki Abidona, ku Zura, Kishi, Bala, Nere, Nadaba, 37 Ngedore, Ahiyo, Zekariya la Mikilote. 38 Mikilote akuti Shimeama. Ndu vo mbakadjashi kame l'anengewo la Jerusalem, welanedi la anengewo ako. 39 Nere akuti Kishi; Kishi akuti Saulu; Saulu akuti Jonatana, MalakiShua, Abinadaba la Eshibala. 40 Ona pami a Jonatana aki Meribe-Bala. Ku Meribe-Bala akuti Mika. 41 Ana apami wa Mika ane: Pitona, Meleke, Tarea la Ahaza. 42 Ahaza akuti Jara; Jara akuti Alemete, Azimaveta la Zimir; Zimir akuti Moza; 43 Moza akuti Binea; Binea akuti Refaya, Refaya akuti Eleasa, Eleasa akuti Azele. 44 Azele akuti ana apami asamalu, kumbu yawo nye: Azirikame, Bokeru, Ishamele, Sheariya, Obadiya la Hanana. Waso weli ane apami wa Azele.

Nyoi ka Saulu la An'Andi w'Apami (1 Sam. 31:1-13)

10 Asi Filistiya wakalo l'asi Isariyele ta. Asi Isariyele wakalawo asi Filistiya, wakako, wakadiakema l'Ukungu a Ngiliboa. 2 Asi Filistiya wakayelana la Saulu la an'andi

w'apami, ku vo wakatudiaka Jonatana, Abinadaba la Malaki-Shua ana apami wa Saulu. 3 Ta diakaheki Saulu. Ambuki w'eta wakatuwunda, wakuhumuya wulu. 4 Ku Saulu akatela one lakatawembelaka dihumo dia ta ati: Osomole yombo yaye, umpiki, ne dia wane wahatahemaka ohekeli aku watukuyumpika. Keli one lakatawembelaka dihumo dia ta kunanga, ne dia ndi akandama la woma. Ku Saulu akose yombo yandi, akayahumanya ladiku diayo. 5 Lam'akenyi one lakatembelaka Saulu dihumo dia ta ati: Ndi ambuvo, ndu ndi akayahumanya ladiku dia yombo yandi, ku ndi akavu. 6 Osoku mbakavu Saulu, ndi la an'andi asatu w'apami. Ndu wa lu luudu landi tshe wakavu etena kako.

7 Lam'akenyi asi Isariyele waki l'ukidi vati: Asikasu wambulawo, ndu Saulu la an'andi wambuvo, ndu vo wakalawo, wakatshiki esumba awo. Ku asi Filistiya wakatshu, wakatudjase l'esumba ako. 8 La wedi'a pindju, asi Filistiya wakatshu dia ntosa diango diaki edu, wakatutana Saulu la an'andi asatu w'apami wakavwi l'Ukungu a Ngiliboa. 9 Vo wakose diango diandi, wakatole ote andi la dihumo diandi dia ta: wakatumi lukumu lako l'ololo le ditemolatemola diawo ndu le antu wa lu beke tshe dia kete y'asi Filistiya. 10 Vo wakatukitsha dihumo dia ta diaki Saulu lu luudu la ditemolatemola diawo, ndu wakatukeleka ote andi lu luudu la Dangona. 11 Lam'akuki Jabeshe-Ngiliyade lukumu uku akatshela asi Filistiya Saulu, 12 apami wa dihunga tshe wakunela dia ntosa udu wa Saulu la edu wa an'andi w'apami, wakatuya la wo la Jabeshe. Wakakhunde edu awo la tshina di'ulungu la Jabeshe; wakakili mbu ya nde nshi esambeli.

13 Okone Saulu akavu uma l'uhedia wakandahediaka Latuyalaka, ako lakindi kunkitanyia diui diandi, ndu ne dia ndi akatshu le one latoteketshaka djimu dia ndi mboteketshiyadio. 14 Ndi kumumbula Latuyalaka, diako mbakandudiaki, ndu mbakandakimo diulelu le Davidi, ona Jese.

Wambudja Davidi Khum'ekanga ka Isariyele (2 Sam. 5:1-5)

11 Ku Isariyele tshe wakayi le Davidi la Heberona, wakayuwutela vati: Shu teli weka aye la emunyi aye. 2 Nshi kina lam'aki Saulu khum'ekanga, we kakalombolaka Isariyele. Ku Latuyalaka, Unyashungu aye, akakutela ati: We kayuyala

ulami wa wudja ami Isariyele, we kayuyala uwandji awo. 3 Okone dihangamendi tshe di'Isariyele wakayi le khum'ekanga Davidi la Heberona. Ku ndi akadji la wo sheki la ntundu ka Latuyalaka la Heberona. Vo wakukiti iso dia ndi ndjala khum'ekanga ka Isariyele uku diui diakati Latuyalaka l'unyo wa Samuele.

Davidi Ambolembia Siona (2 Sam. 5:6-10)

4 Ku Davidi l'asi Isariyele wakatshu la Jerusalema (yetawo vati: Jebuse). L'etena kako asi Jebuse, akanga a kete, waki leko. 5 Asi Jebuse wakatela Davidi vati: We hoto lane. Keli Davidi akose lungeli la la Siona. Vo mbeli usumba wa Davidi. 6 Davidi akati ati: Untu tshe layolembia asi Jebuse ntundu, ayuyala uwandji la olombodi w'alimbi. Joaba, on'a Zeruya, akatshu ntundu, ku ndi akayala uwandji. 7 Davidi akadjase l'atei a lungeli, diako mbakawole dihuhi diako vati: Usumba wa Davidi. 8 Davidi akahikia mvudu l'utshimba tshe w'usumba uma la Milo ndu l'etshimba. Ku Joaba akalongsola ahuli akina w'usumba. 9 Davidi akatekoyaka ndjala la wulu, ne dia Latuyalaka, kanga lulimbilimbi, aki la ndi.

Apami wa Wulu wa Davidi (2 Sam. 23:8-39)

10 Wane weli ewandji w'akanga a wulu waki la Davidi, ndu wakukimanyiaika lu diulelu diandi kame la Isariyele tshe, dia mbushikike khum'ekanga, uku diui dia Latuyalaka lu dikambu dia Isariyele. 11 Wane weli efula k'apami a wulu waki la Davidi: Jashobeame, on'a Hakimoni. Ndi aki uwandji wa elombodi wa ta. Ndi akatepia dikonga diandi dia ndo l'antu kama shatu, akadiaki vo tshe etena otoi. 12 Eleazera, on'a Dodo, usi Ahoa kakahonyi la ndi. Ndi aki otoi omotshi l'atei w'apami a wulu asatu. 13 Ndi aki kame la Davidi la Pasi-Damima, lene akasangana asi Filistiya dia ndo ta lu ekambo k'epunga, ku antu wakalawo asi Filistiya. 14 Vo wakemala l'atei ekambo, wakakilami, wakadiaki asi Filistiya. Latuyalaka akahandja la panda ka wuki.

15 Ewandji esatu uma l'atei w'ewandji akumi asatu wakatshu le Davidi lu wuku w'Adulama. L'etena keso, ku asi Filistiya wakahangi l'ukidi w'asi Refayima. 16 Davidi aki lu lungeli la ta, la ului w'alimbi w'asi Filistiya wakahangi la Betelehema. 17 Davidi akakumbula ashi, ata

1 EKONDO

ati: Utumukundja ashi wa no uma l'eteko ka la suku dia Betelehema li! 18 Antu ako asatu waketi k'atei w'ului w'alimbi w'asi Filistiya, wakatuduwula ashi uma l'eteko ka la suku dia Betelehema. Vo wakawaela le Davidi, keli ndi kumbetawo mbano. Ndi akatshulula la ntundu ka Latuyalaka. 19 Ndi akati ati: Unyashungu ami li, kanyi ya ntsha dikambu ne yeko etali uma le mi. Ukundi ukukimi no dikila di'apami ane waketawo nsundja nyumu yawo? Ne dia uma l'esundjelu ka nyumu yawo, mbakawatuwaela. Okone ndi kono ashi ako. Dikambu no mbakatshi akanga a wulu ane asatu.

20 Abishai, onangu Joaba, aki uwandji wa olombodi akumi asatu. Ndi akatepia dikonga diandi dia ndo l'antu kama shatu, akadiaki. Diako mbakandayala la lukumu l'atei asatu aku wa ntundu. 21 L'atei w'akumi asatu ako, ndi akaleki nemo, akayala uwandji awo. Keli ndi kunkundja nemo diedimi l'asatu ako wa ntundu.

22 Benaya, on'a Jehoyada, on'a kanga wulu omotshi usi Kabize, akatshaka akambu wa mamba. Ndi akatudiaka ana ahendi wa tambwe la Moaba. Ndi akoto ndu lu difuku lu nshi ya lungi l'ekama la tshitshi akadiaki tambwe. 23 Ndi akadiaki usi Edjibitu laki utali wa kubita tshanu. Usi Edjibitu ako aki la dikonga lu lunya uku ukanda wa nto asami. Benaya akatshu utsha le ndi l'ukalimba, akatohotola dikonga uma lu lunya, akudiaki la dio. 24 Oso eli akambu wakatshi Benaya, on'a Jehoyada. Ndu ndi akakundja lukumu kame l'antu aku asatu a wulu. 25 Ndi akaleki antu akumi asatu nemo, keli ndi kombedima l'antu aku asatu wa ntundu. Davidi akukitsha olombodi wa elami andi.

26 Apami a wulu l'atei ului w'alimbi ane: Asahele, onangu Joaba, Elehanana, on'a Dodo, usi Betelehema, 27 Shamota, usi Haroda, Heleze, usi Pelona. 28 Ira, on'a Ikeshe, usi Tekoa, Abiyeze, usi Anatota, 29 Sibekai, usi Husha, Ilai, usi Ahoa, 30 Maharai, usi Netofa, Helede, on'a Bana, usi Netofa. 31 Itai, on'a Ribai, usi Ngibeya k'asi Bendjamina, Benaya, usi Piratona. 32 Hurai, uma l'ekedi wa la Ngasha, Abiyele, usi Araba, 33 Azimaveta, usi Baharuma, Eliyaba, usi Shalobana, 34 Hashema, usi Ngizona, Jonatana, on'a Shange, usi Harara. 35 Ahiyame, on'a Sakara, usi Harara, Elifala, on'a Ura, 36 Hefere, usi Mekera, Ahidja, usi Pelona, 37 Hezero, usi Karamale, Narai, on'a Ezibai, 38 Joele, onangu Natana, Mibihare, on'a Hangiri, 39 Zeleke, usi

Amona, Naharai, usi Berote, lakatembelaka Joaba, on'a Zeruya, dihumo dia ta. 40 Ira, usi Itiri, Ngareba, usi Itiri, 41 Uriya, usi Hiti, Zabada, on'a Alai, 42 Adina, on'a Shiza, usi Rubena, olombodi w'asi Rubena. Ndi l'antu akumi asatu kame la ndi. 43 Hanana, on'a Maka, Joshafata, usi Mitini, 44 Uziya, usi Ashiterote, Shama la Jeyele, ana wa Hotama, usi Aroera. 45 Jedieye, on'a Shimiri, Joha onangu, usi Tizi, 46 Eliyele, usi Mahava, Jeribai la Joshaviya, ana wa Elename. Itima, usi Moaba, 47 Eliyele, Obede la Jasiyele, usi Mezoba.

Andoshi wa ta wa Davidi

12 Lan'eli antu wakayi le Davidi la Zikilange, lam'akandatashamaka Saulu, on'a Kishi. Vo waki l'ului w'apami a wulu, ekimanyidi andi lu ta. 2 Vo waki ambuki w'eta, wakeyaka mbuka ave la pitu la lunya la pami kana la lunya la lomoso. Vo waki anangu Saulu, uma lu wudja wa Bendjamina. 3 Ahiyezeze aki uwandji awo, ku Joashi divwa diandi. Vo ahendi waki ana wa Shema, usi Ngibeya, Zejiyele la. Pelete, ana w'Azimavete; Beraka; Jehu, usi Anatota; 4 Ishimaya, usi Ngibiyona, pami ka wulu l'atei w'akumi asatu, ndu uwandji w'antu akumi asatu; Jeremiya, Jahaziyele; Johanana; Jozabada, usi Ngedera; 5 Eluzai; Jerimote; Baaliya; Shemariya; Shefatiya, usi Harafu; 6 Elekana, Ishiya, Azarele, Joezeze la Jashobeame, asi Kora; 7 Joela la Zebadiya, ana wa Jerohama, usi Ngedore.

8 L'atei w'asi Ngada, apami ane a wulu, andoshi wa ta wakeyaka ulimu w'engawu ka dikonga, waki uku tambwe, ndu wakadjaka luwangu uku peli ya l'ekungu, wakatshu le Davidi la lungeli la ta l'usui wa shenga; 9 Ezere, olombodi awo, Obadiya, wudja a hendi; Eliyabe, wa satu; 10 Mishimana, wa nei; Jeremiya wa tanu; 11 Atai, wa samalu; Eliyele, w'esambeli; 12 Johanana, w'enanei; Elezabada, wa divwa; 13 Jeremiya wa dikumi; Makibanai, wa dikumi l'otoi. 14 Waso uma l'atei w'ana apami wa Ngada waki olombodi w'ului w'alimbi: one lakaleki tshitshu l'atei awo, aki ladiku di'antu lukama, la one lakaleki wuki aki ladiku di'antu kinunu. 15 Waso mbakatho Jorodana lu ngondo ka ntundu lam'aki Jorodana la elula. Ndu wakatutshanya antu tshe wakadjashi l'ekidi, lu leke l'ehutwelu ndu lu leke l'edjelu.

16 Antu amotshi uma lu wudja wa Bendjamina la wa Juda wakatshu le

Davidi la lungeli. 17 Davidi akatumbi dia ntuhumana la wo, akatuwatela ati: Naka nyu nyambuya le mi la ki, dia ndjunkimanyia, utema ami ayuyala kame la nyu. Keli naka nyu nyambuya la lukesu, dia ndjunfunga le atunyi ami lam'ahamatshi dikambu dia ngala, Unyashungu a washesu anyendi, anyuhangweli. 18 Ku Nyuma ka Unyashungu akahema Amasai, uwandji w'elombodi ako, ku ndi akatela Davidi ati: We Davidi, waye mbesu. We on'a Jese, lu leke laye kesu. Ki, ki kayali la ye, ndu ki kayali le ekimanyidi aye, ne dia Unyashungu aye katukukimanyia. Ku Davidi akalungula, akawaotshiya l'atei w'elombodi andi wa ta.

19 Antu amotshi uma lu wudja wa Manase, wakaseko utsha le Davidi lam'akandatshu kame l'asi Filistiya dia ntolo la Saulu ta. (Keli Davidi kumbakimanyia, ne dia lam'akambwana ewandji w'asi Filistiya, vo wakukaluya wata vati: Ndi atukuketa lu leke la khumendi Saulu, ku vo ntolosha.) 20 Lam'akakalula Davidi utsha la Zikilange, apami ane w'asi Manase ane: Adina, Jozabada, Jedyaele, Mikaele, Jozabada, Elihu la Ziletai, ewandji wa nunu nuu di'asi Manase, wakaseko utsha le ndi. 21 Vo wakakimanyia Davidi dia ndosha ului w'apotodi, ne dia asi Manase ako tshe waki antu wulu ndu elombodi w'alimbi. 22 Antu wakasekoka la lushi la lushi utsha le Davidi dia ntukimanyia edja ndu ndi akayala la ului a wuki w'alimbi uku ului w'alimbi a Unyashungu.

23 Lane eli efula k'elombodi w'alimbi wakayi le Davidi la Heberona dia minya diulelu uma le Saulu, dia mbushadio uku diui dia Latuyalaka. 24 Asi Juda, wakembaka dingawu la akonga, waki andoshi wa ta nunu samalu la kama enanei. 25 Uma lu wudja wa Simeyona apami wa wulu wakeyaka ndo ta, waki nunu esambeli la lukama. 26 Uma lu wudja wa Lewi, antu nunu nei la kama shamalu; 27 Jehoyada aki olombodi wa diuhu dia Arona. Ndi aki la antu nunu satu la kama esambeli. 28 Zadoka, olongo a pami a wulu, la wa lu khumbu ka shi, aki elombodi akumi ahendi la ehendi. 29 Uma lu wudja wa Bendjamina, anangu Saulu, antu nunu satu, ne dia edja ndu kakiane etenyi ka wuki ka wudja ako wakekamaka Saulu. 30 Uma lu wudja w'asi Efarayima, nunu akumi ahendi la kama enanei, apami a wulu, akanga a lukumu lu mvudu ya washewo. 31 Uma l'etenyi ka

hendi ka wudja wa Manase, nunu dikumi la enanei, wakafundama kumbu dia nshikike Davidi khum'ekanga. 32 Uma lu wudja wa Isakara, akanga w'ewu ka tena dia mbeya kene keli ololo dia Isariyele tshe elombodi kama hyendi, la anengewo tshe waki l'okongo awo. 33 Uma lu wudja wa Zebuluna, andoshi wa ta nunu akumi atanu, wakeyaka ulimu wa ta ndu waki la wehu tshe wa dihumo dia ta, wakayakunge dia ndo ta l'utema otoi. 34 Uma lu wudja wa Nafetali, elombodi kinunu, kame la andoshi wa ta nunu akumi asatu la esambeli wakakime dingawu la akonga. 35 Uma lu wudja wa Dane, andoshi wa ta nunu akumi ahendi l'enanei la kama shamalu. 36 Uma lu wudja wa Ashere, andoshi wa ta nunu akumi anei wakayakunge dia ndo ta. 37 Uma la wedi wa Jorodana, asi Rubena, asi Ngada, la etenyi ka hendi ka wudja wa Manase waki nunu lukama la akumi ahendi, kame la wehu tshe wa dihumo dia ta.

38 Andoshi wa ta aso tshe wakayakunge dia ndo ta, wakayi l'utema otoi uya la Heberona dia nshikike Davidi, khum'ekanga ka Isariyele tshe. Ndu asi Isariyele tshe wakatshikala, waki la kanyi otoi ya mbidja Davidi khum'ekanga. 39 Vo wakatshikala la Davidi nshi shatu, wale, wano, ne dia anengewo wakalongoswelaka dia nde. 40 Ndu asi wedja wakadjase lasuki la wo, pulu ndu la Isakara, Zebuluna, la Nafetali, wakawaelaka mbu ya nde lu punda, lu kamelo, lu falasa, ndu lu ngombe: shima, ekama wa finga yambuma, ndu w'elua wa vinyo wambuma, wanu, iso, ngombe la ekoko efula, ne dia Isariyele waki la ongenogeno.

Esangweyu ka Davidi ka Mbela Oshete wa Sheki uya la Jerusalema

13 Davidi akambwana ndi la elombodi wa nunu nuu la elombodi wa kama yalimbi, ewandji tshe. 2 Ku Davidi akatela ului tshe wa Isariyele ati: Naka dikambu ne ololo le nyu, ndu diambuya uma le Latuyalaka, Unyashungu asu, tutumi akendji lu beke tshe utsha le anengesu wambutshikala lu kete tshe ya Isariyele, ndu utsha le elombodi la asi Lewi lu esumba, len'eli etshimba awo dia vo nsangana la su. 3 Katela oshete wa sheki wa Unyashungu asu l'atei asu ntu, ne dia shu kuntsha la wo ulimu lu nshi ya Saulu. 4 Ului tshe w'antu waketawo ntsha dikambu so, ne dia dio diaki ololo lu ashu awo.

Davidi Ambutsho dia Ntosa Oshete wa Sheki (2 Sam. 6:1-11)

5 Okone Davidi akasanganya asi Isariyele tshe kame uma la Shihore, okedi wa l'Edjibitu, pulu ndu l'eotwelo ka la Hamata, dia ntela oshete wa Unyashungu uma la Kiriyate-Jearima. 6 Ku Davidi akunela, ndi la Isariyele tshe, wakatshu la Bala, ketawo vati: Kiriyate-Jearima keli lu leke la Juda, dia ntosa oshete wa Unyashungu, watuwetaka lukumbu la Latuyalaka ludjashi l'asa akheruba. 7 Vo wakatundja oshete wa Unyashungu uma lu luudu l'Abinadaba, wakawahe ladiku dia pusupusu k'uuyuyu. Uza la Ahiyo wakasukuya pusupusu kako. 8 Davidi l'asi Isariyele tshe wakanokaka wenye la ntundu ka Unyashungu la wulu awo tshe, watimbi esambu, watahumi sese, akembi, ngomo, ekokoloko la amama.

9 Lam'akawakumi lu dihuli di'esuswelu dia Kidona, Uza akasimbula lunya, akakimela oshete w'ekila, ne dia ngombe yakayangi mbokosha. 10 Kele ka Latuyalaka kakayala wulu le Uza. Ndi akokomola, ne dia ndi akasimbula lunya landi dia nkimela oshete w'ekila, ku ndi akavu kaku la ntundu ka Unyashungu. 11 Davidi akanyangi wulu, ne dia Latuyalaka akudiaki osoku. Okone, vo mbetaka dihuli diako edja ndu elo vati: Perez-Uza (kitshimudi ati: Ekunguswelu le Uza). 12 Davidi akuki Unyashungu woma lushu luku, ata ati: Ukundi ayumeya nkumia oshete wa Unyashungu lakami? 13 Okone Davidi kunanga nsekola oshete wa sheki utsha lakandi l'usumba wa Davidi. Ndi aketola la wo utsha lu luudu la Obede-Edome, usi Ngata. 14 Oshete wa Unyashungu wakatshikala lu khumbu ka Obede-Edome, lu luudu landi ngondo shatu. Ku Latuyalaka akatshokola luudu landi, la kene tshe kaki la ndi.

Hirame Ambeya Davidi (2 Sam. 5:11-12)

14 Hirame, khum'ekanga ka Tura, akatumi akendji le Davidi kame la etamba w'esasi, ambiki wa mvudu y'ave la etshudi w'abaya dia ntuhikela luudu. 2 Davidi akalimbitela ati: Latuyalaka ambunshikike khum'ekanga ka Isariyele, ndu ndi ambedia diulelu diami dikambu dia wudja andi Isariyele.

Ana Wakatuta Davidi la Jerusalema (2 Sam. 5:13-16; 1 Ek. 3:5-9)

3 Davidi akatutshuka wadi akina la

Jerusalema. Ku ndi akamututa ana apami la ana amantu. 4 Kumbu y'ana wakandatuta la Jerusalema nye: Shamua, Shobaba, Natana, Solomona, 5 Jibare, Elishua, Elefelete, 6 Nonga, Nefenge, Jafiya, 7 Elishama, Beliyada la Elifelete.

Davidi Ambolembia Asi Filistiya (2 Sam. 5:17-25)

8 Lam'akuki asi Filistiya lukumu ati: Wakakiti Davidi iso, dia ndi ndjala khum'ekanga ka Isariyele, vo tshe wakayi dia ndjuyanga. Lam'akuki Davidi dikambu so, ndi akatshu dia ntuhumana la wo. 9 Asi Filistiya wakakumi, wakakukanela l'ukidi wa Refayima. 10 Ku Davidi akambula Unyashungu ati: Ntshu dia ntolo l'asi Filistiya? We ayakimo lu anya ami? Ku Latuyalaka akukaluya diui ati: Tshoka, dimi layakimo lu anya aye. 11 Davidi la asikandi wakatshu la Bala-Perazina. Ndi akatolembia asi Filistiya leko. Ku ndi akati ati: Unyashungu akahandjudi atunyi ami vwa la lunya lami, uku ashi mbakela. Diako mbakawole dihuli diako lukumbu ati: Bala-Perazima. 12 Asi Filistiya wakatatshiki ditemolatemola diawo leko, ku dio diakatshumbama uku akadjanga Davidi.

13 Asi Filistiya wakayukukanela l'ukidi ntu. 14 Davidi akambula Unyashungu ntu. Ku Unyashungu akukaluya diui ati: Tutshoki lu welelo awo, keli utshimbi uma l'okongo awo. Ku we ayukuma la le wo lasuki l'etamba w'elombi. 15 Lam'ayuyuka luhelu ladiku di'etamba w'elombi, kutumbi dia ntolo la wo ta, ne dia Unyashungu ambeta la ntundu ka ye dia ntolembia alimbi w'asi Filistiya. 16 Davidi akatshi uku akawutela Unyashungu, ku vo wakatalembia alimbi w'asi Filistiya uma la Ngibiyona pulu ndu la Ngezere. 17 Lukumu la Davidi lakadiangana lu kete tshe. Latuyalaka akawete engo ka woma le wedja tshe.

Wambela Oshete wa Sheki Uya la Jerusalema (2 Sam. 6:12-23)

15 Davidi akayahikela mvudu l'usumba wa Davidi. Ndi akalongoswela oshete wa Unyashungu dihuli, akutshela luudu la dipema. 2 Davidi akati ati: Untu k'untu hakuki memba oshete wa Unyashungu, paka asi Lewi atu, ne dia Latuyalaka akasonola dia vo membaka oshete wa Unyashungu, la dia mbutshelaka ulimu pundju. 3 Davidi akasanganya asi Isariyele tshe la Jerusalema, dia mbela oshete wa Latuyalaka uya lu dihuli

diakandôlongoswela. 4 Davidi akasanganya ana apami wa Arona la asi Lewi ane: 5 Uma le asika Kohata, Uriyele, uwandji, la anangu lukama la akumi ahendi; 6 uma le asika Merari, Asaya, uwandji la anangu kama hyendi la akumi ahendi; 7 uma le asika Ngereshome, Joele, uwandji, la anangu lukama la akumi asatu, 8 uma le asika Elizafana, Shemaya, uwandji, la anangu kama hyendi; 9 uma le asika Heberona, Eliyele, uwandji, la anangu akumi enanei; 10 uma le asika Uziyele, Aminadaba, uwandji, la anangu lukama la dikumi la ahendi. 11 Davidi aketi elombedi Zadoka la Abiyatara, la asi Lewi: Uriyele, Asaya, Joele, Shemaya, Eliyele la Aminadaba. 12 Ndi akawatela ati: Nyu mbeli ete wa khumbu y'asi Lewi. Nyuyakidia, nyu la anengenyu, dia nyu ntele oshete wa Latuyalaka, Unyashungu wa Isariyele, uya lu dihuli diakamôlongoswela. 13 Uma lu dikambu diakinyu kuntsho etena ka ntundu, mbakatusuya Latuyalaka, Unyashungu asu, ne dia shu kumbumbula uku olembe. 14 Okone elombedi la asi Lewi wakayakidia dia ntosa oshete wa Latuyalaka, Unyashungu wa Isariyele. 15 Asi Lewi wakatemala oshete a Unyashungu l'eseembe l'aheka, uku diui dia Latuyalaka l'unyo wa Mose.

16 Davidi akatela olombodi w'asi Lewi dia ndi nonga anengewo amimbi kame la dihumahuma diawo, akembe, sese la ekokoloko dia vo mpuma shamanya la mimba l'ongenongeno. 17 Okone asi Lewi wakasonola Hemana, on'a Joele, Asafu, onangu omotshi, on'a Berekiya; uma le asika Merari, onengewo omotshi, Etana on'a Kushaya; 18 vo la anengewo wa l'onongo a hendi: Zekariya, Bena, Jaziyele, Shemiramota, Jehiyele, Uni, Eliyabe, Benaya, Maseya, Matitiya, Elefelehu, la Mikineya, ndu alami w'asuku Obede-Edome la Jeyele. 19 Emimbi ene: Hemana, Asafu, la Etana wakakimela ekokoloko w'ehotela dia vo ntekokolaka. 20 Zekariya, Aziyele, Shemiramota, Jehiyele, Uni, Eliyabe, Maseya, la Benaya wakakimela akimbi wakâhumi lu diui dia Alama; 21 Matitiya, Elifelehu, Mikineya, Obede-Edome, Jeyele, Azaziya wakakimela sese wakayihumi lu diui dia Shemina dia nombola esambu. 22 Kenaniya, olombodi w'asi Lewi, akatalombolaka esambu, ne dia ndi akaweyaka efula. 23 Berekiya la Elekana waki alami wa suku di'utsha l'oshete wa sheki. 24 Elombedi: Shebaniya, Joshafata, Netanele, Amasai, Zekariya, Benaya la Eliyezere wakatatada amama la ntundu ka

oshete wa Unyashungu. Obede-Edome la Jehiya waki alami wa suku di'utsha l'oshete wa sheki.

25 Ku Davidi, dihangamendi dia Isariyele la elombodi w'antu nunu nunu wakatshu l'ongenongeno dia ntosa oshete wa sheki wa Latuyalaka uma lu luudu la Obede-Edome. 26 Lam'akakimanyika Latuyalaka asi Lewi wakayembaka oshete wa sheki wa Latuyalaka, vo wakûlambula esongo wa ngombe esambeli la ekoko a waumi esambeli. 27 Davidi akalote ukutu wa linene w'ololo. Ndu asi Lewi tshe wakayembaka oshete wa sheki, amimbi, la Kenaniya, olombodi w'esambu l'atei w'amimbi, wakalote pupu. Davidi akalote ndu ukutu wa nemo wa linene. 28 Okone Isariyele tshe wakela oshete wa sheki wa Latuyalaka, wayadji aelu w'ongenongeno, wayadi pungi la amama, wayahumi ekokoloko, wayahelenganya akembi la sese.

29 Lam'akakumi oshete wa sheki wa Latuyalaka l'usumba wa Davidi, Mikale, ona umuntu a Saulu, akendaka lu didishi, enyi ku khum'ekanga Davidi one ayalimbolimbo la wenye. Ku ndi akawonyola l'utema.

16 Lam'akawela oshete wa Unyashungu, wakûkitsha l'atei a luudu la dipema lakuhikela Davidi. Vo wakalambula elambu wa lutshumba la ntundu ka Unyashungu ndu elambu wa ki. 2 Lam'akashidiya Davidi nambula ulambu wa lutshumba la elambu wa ki, ndi akatshokola antu lu lukumbu la Latuyalaka. 3 Ndi akasha asi Isariyele tshe ndu apami ndu amantu, untu l'untu ukama wa ma, la funda ka nyama, la ukama w'elua wa vinyo ya weumu.

4 Davidi akasha asi Lewi ane okende wa ntsha ulimu la ntundu k'oshete wa Latuyalaka, la dia ntemolaka, mandulaka la mbukaka Latuyalaka, Unyashungu wa Isariyele, lusaka: 5 Asafu, olombodi; Zekariya, divwa diandi, Jeyele, Shemiramota, Jehiyele, Matitiya, Eliyabe, Benaya, Obede-Edome la Jeyele, kame la akembi la sese; ndu Asafu la ekokoloko wakandayahelenganyaka; 6 elombedi Benaya la Jahaziyele wakayakolamelaka mvuda amama la ntundu k'oshete wa sheki wa Unyashungu.

Usambu wa Davidi w'Eukelu ka Lusaka (Esam. 105:1-15; 96:1-13; 106:47-48)

7 Lu lushu lako, Davidi akatatela mbisha Asafu la an'andi okende wa mandulaka

1 EKONDO

Latuyalaka l'esambu. 8 Nyuki Latuyalaka lusaka, nyotemole lukumbu landi! Nyulimbithiya wedja etsha andi wa mamba! 9 Nyuwimbeli esambu, nyuwimbeli esambu wa nemo! Nyotekete dia akambu andi wa mamba tshe! 10 Nyuyatumbuli lu lukumbu landi l'ekila! Etema a wane watuyangaka Latuyalaka wangenengene! 11 Nyuyangi Latuyalaka la wulu andi, Nyokolameli nyanga elundji kandi! 12 Nyuho etsha wa mamba wakandatshi, Akambu andi wa mamba, la dumbwelu uma l'unyo andi, 13 Nyu tukanula ta Isariyele, ukambi andi, Nyu ana wa Jakoba, esonami andi! 14 Ndi eli Latuyalaka, Unyashungu asu; Dumbwelu diandi dieko lu kete tshe. 15 Nyuhoki sheki yandi nshi tshe, Alaka andi le nonga kinunu, 16 Sheki yakandadji l'Abaramama, la etshibelu kakandatshibela Isaka, 17 Sheki yakandashikike le Jakoba uku olembe, le Isariyele uku daka dia pundju, 18 Ati: Layukusha kete ya Kanana Uku etenyi kaye k'ukito. 19 Lam'akiwo djui ya tshitshe, Vo waki djui yuleki tshitshe la ange ndangenda lu kete, 20 Vo wakatekekoka uma lu wudja la wudja, Uma lu diulelu dimotshi utsha lu diulelu dikina. 21 Keli Latuyalaka kumbetawo untu mbatshele kolo, Ndi akasuya khumi ya dikanga lu dikambu diawo, 22 Ati: Tanyunandaki akitamami ami w'iso, Tanyutshelaki amvutshi ami kolo! 23 Nyimbeli Latuyalaka esambu, nyu wa la kete tshe! Nyulimbithiyaki antu panda kandi la lushi la lushi; 24 Nyusanya lutumbu landi l'atei a wedja, Etsha andi wa mamba l'atei a antu tshe! 25 Ne dia Latuyalaka keli wuki, ndi kuleki nkuka dia ntumbwama! Ndi keli woma ladiku dia ditemolatemola tshe; 26 Ne dia ditemolatemola tshe dia we dja, dikishi mbedio, Keli Latuyalaka akatungi ulungu. 27 Lutumbu la nemo weko la ntundu kandi, Wulu la ongenongeno weko lu edjaselu kandi. 28 Nyanduli Latuyalaka, nyu khumbu ya wedja, Nyanduli Latuyalaka ne dia lutumbu landi la wulu andi! 29 Nyutumbuli Latuyalaka ne dia lukumbu landi! Nyela elambu, nyuyi la ntundu kandi, Nyotemole Latuyalaka l'otemwelo wuleki dimena wa shikaa! 30 Nyudidimi la ntundu kandi nyu asi kete tshe! Ndu andja ambushikala, wuhu wahaweyi nsukasuka. 31 Ulungu angenengene, kete aluli too l'ongenongeno! Wataki l'atei a wedja tshe vati: Latuyalaka uleli! 32 Ashi a waki wadikiti kame la diango tshe dieli loko! Usui la wane watudjaseka loko, wangenengene! 33 Ku etamba wa

l'ekunda wimbi esambu l'ongenongeno la ntundu ka Latuyalaka Ne dia ndi uyayi dia ndjulumbuya kete. 34 Nyuki Latuyalaka lusaka, ne dia ndi eli ololo, Ne dia ngandji kandi ka mamba katuyalaka pundju! 35 Nyuti ntu nyati: Utushimbeli, we Unyashungu, panda kasu, Utusanganya kame, ututundja uma l'atei a wedja, Dia shu mbuka lukumbu laye l'Ekila lusaka La dia shu ndeka nkutumbula. 36 Latuyalaka Unyashungu wa Isariyele atumbwami, Pundju pundju! Antu tshe wati vati: Ayali osoku! Nyanduli Latuyalaka.

Wambusha Asi Lewi Okende w'Oshete wa Sheki

37 Ku Davidi akatshiki Asafu la anangu leko la ntundu k'oshete wa sheki wa Latuyalaka dia vo ntshaka lutumu la la lushi la lushi la ntundu k'oshete; 38 ndu Obede-Edome, kame la anangu akumi asamalu l'enanei; la Obede-Edome, on'a Jedutuna, la Hosa dia ndjala alami w'asuku. 39 Ndi akakitsha olombedi Zadoka la elombedi, anangu, la ntundu ka etemwelo ka dipema ka Latuyalaka lu dihuli dia ladiku, diaki la Ngibiyona, 40 dia nambulaka Latuyalaka elambu wa lutshumba pindju la dikolo l'ediakelu k'elambu wa lutshumba, uku akafundama lu elembe wa Latuyalaka, wakandadjela Isariyele. 41 Ndu Hemana, Jedutuna, la akina wakasonwama ndu wakawafundama kumbu dia mbukaka Latuyalaka lusaka, ne dia ngandji kandi ka mamba katutshikalaka pundju. 42 Hemana la Jedutuna waki kame la wo la amama ndu la ekoloko ne dia wane wakatehelenganyaka, la dihumahuma ne dia esambu wa nemia Unyashungu. Ana apami wa Jedutuna waki alami wa asuku. 43 Ku antu tshe wakakalula utsha la wakawo, ndu Davidi akakalula lakandi dia ntotshokola khumbu kandi.

Unyashungu Ambudja la Davidi Sheki (2 Sam. 7:1-29)

17 Lam'akadjase Davidi lu luudu landi, ndi akatela umvutshi Natana ati: Enda, dimi lambudjase lu luudu l'etamba w'esasi, keli oshete wa sheki wa Latuyalaka weko lu luudu la dipema. 2 Natana akûkaluya diui ati: Utshi tshe keli l'utema aye, ne dia Unyashungu eko la ye. 3 Ku l'utshu wa lushi lako, diui dia Unyashungu diakayi le Natana ati: 4 Tshoka, tuteli ukambi ami Davidi wati: Latuyalaka kata ati: We humpikela luudu la dimi mbidjase.

5 Umaka lushi lakamatundja asi Isariyele uma l'Edjibitu edja ndu elo, dimi latadjase lu luudu la shikaa, keli laketetaka lu luudu la dipema lakatadjaseka lu luudu la luudu la dipema ndu l'edjaselu l'edjaselu. 6 Undi, lu ahuli tshe wakamatakendakendaka l'asi Isariyele, dimi lakatela diuhu dimotshi dia Isariyele diakamadji alami a wudja ami wa Isariyele nti: Okoko wa na wahanyampikela luudu l'etamba w'esasi? 7 Okone ututeli ukambi ami Davidi wati: Latuyalaka, Kanga lulimbilimbi, kata ati: Dimi lakakose uma l'usui lene akayalamaka ekoko dia we ndjala uwandji wa wudja ami Isariyele. 8 Dimi laki la ye lu ahuli tshe wakayatatshekaka, dimi lakatshanya atunyi aye tshe uma la ntundu kaye. Dimi layete lukumbu laye wuki uku kumbu w'antu a waki weli la kete. 9 Dimi layosonwela wudja ami Isariyele dihuli, dia vo mbidjase lu dihuli dia shikaa, diaha vo mpenyahenyama ntu. Akanga a ngala hawuyasuya uku akawasuyaka nshi ya ntundu, 10 ndu uku l'etena kakamadji embadi lu wudja ami wa Isariyele. Dimi layolembia atunyi aye tshe. Lambukutela nti: Latuyalaka ayukushikikela khumbu. 11 Lam'ayukuka nshi yaye dia we ntsho le wa sho, dimi layunyiya on'aye lakayuti weme l'okongo aye. Dimi layushikike diulelu diandi. 12 Ndi kayuyumpikela luudu, la dimi layushikike kiti kandi ka diulelu pundju. 13 Dimi layuyala shi, ku ndi ayuyala on'ami. Dimi halunya ngandji kami ka mamba uma le ndi, uku akamakinya uma le one laki la ntundu kaye. 14 Dimi layushikike lu luudu lami ndu lu diulelu diami pundju; la kiti kandi ka diulelu kayushikikala pundju. 15 Natana akatela Davidi aui aso tshe la enelo kako tshe.

16 Ku khum'ekanga Davidi akatshu, akatadjase la ntundu ka Latuyalaka, akawambula ati: Unyashungu, Latuyalaka li! dimi leli na, ndu luudu lami leli na, dia we nombolami edja ndu kakiane? 17 Unyashungu li, dikambu ne diaki tshitshe lu ashu aye. Keli we ambuta akambu wahatayi lu luudu l'ukambi aye. Unyashungu, Latuyalaka! we ambomenya akambu wa nonga yahatayi. 18 Keyami nkutula ntu, dimi Davidi, lu dikambu dia lutumbu lambuyuntshela, dimi ukambi aye? ne dia we mbeyakami. 19 Latuyalaka li, lu dikambu diami dimi ukambi aye, ndu uku weli utema aye, mbakayatshi akambu ane wa waki tshe, dia menyamiwo. 20 Latuyalaka li, uku aui tshe wakatuki lu atui asu, nduku

ledimi la ye, nduku Unyashungu ukina weko, tshikima we. 21 Undi, wudja omotshi weko la kete weli uku wudja aye Isariyele wakayashimbela dikambu diaye, wudja wakayayatungela lukumbu, wakayatshi tulimbitelu to waki la akambu wa mamba dikambu diaye ndu dikambu dia kete yaye lam'akayatshanya wedja la ditemolatemola diawo la ntundu ka wudja aye, wakayatundja uma l'Edjibitu? 22 We akashikike wudja aye Isariyele dia vo ndjala wudja aye pundju. We Latuyalaka akayala Unyashungu awo. 23 Okone we Latuyalaka, ushikike diui diakayatshi dikambu diami dimi ukambi aye, la dia luudu lami pundju. Utshi uku diui diaye. 24 Lukumbu laye lashikikali latumbwami pundju ati: Latuyalaka, Unyashungu wa Isariyele, Kanga lulimbilimbi, keli Unyashungu lu Isariyele. Luudu lami dimi ukambi aye Davidi lashikikali la ntundu kaye. 25 Weme Unyashungu ambomenya dimi ukambi aye wati: Dimi layukutungela luudu, diako mbamumuyala la dihunga dia nkolomba nomba kene. 26 Latuyalaka li, we keli Unyashungu. We ambundaka dimi ukambi aye otshoko one w'ololo. 27 Kakiene etawo ntshokola luudu lami dimi ukambi aye dia lo ntshikala la ntundu kaye pundju. Latuyalaka li, kene kambuyotshokola kambotshokwama pundju.

Davidi Ambokokola Diulelu Diandi (2 Sam. 8:1-14)

18 L'okongo diku, Davidi akalo l'asi Filistiya, akawe. Ndi akose Ngata la ngelu ya l'okongo awo uma l'anya awo. 2 Ndi akalembia asi Moaba, ku vo wakayala l'okongo andi, wakulambulaka ulambu.

3 Davidi akawe Hadarezere, khum'ekanga ka Zoba, utsha la Hamata, lam'akandatshokaka la ntuhika luhungu landi l'ehwelu lu ndjali ka Eyufarate. 4 Davidi akohotola pusupusu ya ta kinunu, ambahe mi wa falasa nunu esambeli, la alimbi watokendakendaka l'ekulu nunu akumi ahendi. Davidi akahimbula falasa tshe yakakutulaka pusupusu eshisha ayo wa l'ekulu. Ndi akatshiki paka falasa yukuki nkutula pusupusu lukama. 5 Lam'akayi asi Suriya uma la Damaseke dia ndjukimanya Hadarezere, khum'ekanga ka Zoba, Davidi akadiaki asi Suriya nunu akumi ahendi la pendi. 6 Ku Davidi akakitsha malu la Suriya ka la Damaseke. Ku asi Suriya wakayala l'okongo andi; wakulambulaka ulambu. Latuyalaka akete Davidi onembishi lu ahuli

1 EKONDO

tshe wakandatshokaka. 7 Davidi akose dingawu dia paunyi diakakimelaka ekambi wa Hadarezere, akadiela uya la Jerusalem. 8 Davidi akose ehotela efula uma la Tibihate la la Kuna, esumba wa Hadarezere. Solomona akayuwetsha puki ka wuki k'ohotela, dikoho la diango di'ulimu di'ohotela.

9 Lam'akuki Tou, khum'ekanga ka Hamata, ati: Davidi ambowela ului w'alimbi wa Hadarezere, khum'ekanga ka Zoba, 10 ndi akatumi on'andi, Hadorama, le khum'ekanga Davidi, dia ntuwemula la ntuwandula ne dia ndi akalo la Hadarezere, ku aköwele (ne dia Hadarezere akalokaka la Tou). Hadorama akela wehu tshe w'alonga, wa paunyi, wa fesa, la w'ehotela. 11 Khum'ekanga Davidi akakidia ndu diango ne le Latuyalaka kame la fesa la paunyi yakandosaka uma lu wedja tshe: uma l'Edome, uma la Moaba, uma le asi Amona, uma le asi Filistiya la uma l'Amaleka.

12 Abishai, on'a Zeruya, akadiaki asi Edome nunu dikumi la enanei l'ukidi a Leho. 13 Ndi akatshiki malu lu Edome, ku asi Edome tshe wakayala l'okongo wa Davidi. Latuyalaka akete Davidi onembishi lu ahuli tshe wakandatshokaka.

Elohe wa Davidi (2 Sam. 8:15-18; 20:23-26)

14 Davidi akulela Isariyele tshe. Ndi akatshelaka wudja andi tshe akambu wusimbwi la w'ololo. 15 Joaba, on'a Zeruya, aki umbuledi w'alimbi. Jehoshafata, on'a Ahilude, aki okondodi. 16 Zadoke, on'a Ahitube, la Ahimeleke, on'a Abiyatara, waki elombedi. Shavisha aki unfundji. 17 Benaya, on'a Jehoyada, aki uwandji w'asi Kerete la asi Pelete. Ku ana apami wa Davidi waki elohe lasuki la khum'ekanga.

Elembelo k'Asi Amona la Asi Suriya (2 Sam. 10:1-19)

19 L'okongo w'akambu ane, Nahashi, khum'ekanga k'asi Amona, akavu. Ku on'andi Hanuna akulela ku dihuli diandi. 2 Davidi akati ati: Dimi layoutshela Hanuna, on'a Nahashi, ololo, ne dia shi akantshelaka ololo. Okone Davidi akatumi akendji dia ntūsamba lu nyoï ka shi. Ku ekambi wa Davidi wakakumi lu kete y'asi Amona le Hanuna, dia mbūsamba. 3 Keli ewandji w'asi Amona wakambula Hanuna vati: We nkanaka wati: Davidi ambukutumela antu ane dia ndjukusamba lu nyoï ka sho? Aha dia ndjulimbitela, la ndjukemba usumba

ne dia ndjūlanya, mbutumindi ekambi andi le ye? 4 Hanuna akandi ekambi wa Davidi, akāhelola ndedu, akawatela ahondo, akātshiki asoko l'andja, ku ndi akākendja. 5 Ku antu amotshi wakatutela Davidi uku akawatshela antu ane, ku ndi akatumi antu dia ntālungula, ne dia vo waki la sonyi efula. Khum'ekanga akātumela diui ati: Nyutshikali la Jeriko edja ndu lam'ayomena ndedu yanyu, ku nyu ndja.

6 Lam'akenyi Hanuna la asi Amona vati: Shu tambuyaete atunyi wa Davidi, vo wakatumi talata ya fesa kinunu ntamba pusupusu ya ta la ambahemi wa falasa uma la Mesopotamiya, uma la Arama-Maka, ndu uma la Zoba. 7 Vo wakatamba pusupusu ya ta nunu akumi asatu la pendi, ndu khum'ekanga ka Maka akayi ndi la antu andi, wakayuhanga la ntundu ka Medeba. Ndu asi Amona wakayasanganya uma l'esumba awo, wakayi lu ta. 8 Lam'akuki Davidi dikambu so, ndi akatumi Joaba la ului andi tshe w'alimbi, apami wa wulu. 9 Asi Amona wakatumbi, wakayalonge l'enongo wa ta l'eotwelo k'usumba. Ku khumi ya dikanga yakayi waki lu leke lukina l'usui vame.

10 Lam'akenyi Joaba ati: Wuyanga ntuha l'atei, wane la ntundu wane l'okongo, ndi akasonola alimbi wa Isariyele tshe wuleki wulu, akālonge l'enongo dia ndo l'asi Suriya. 11 Ndi akakimo alimbi wakatshikala le Abishai, onangu, akālonge l'enongo dia vo ndo l'asi Amona. 12 Ndi akatela Abishai ati: Naka asi Suriya wambundeka wulu, kuyi dia ndjunkimanyia. Keli naka asi Amona wambukuleka wulu, dimi layuya dia ndjukukimanyia. 13 Ukikitali, tenya wudja asu la esumba wa Unyashungu asu dihunga. Ku Latuyalaka katshi uku alangandi. 14 Okone Joaba la antu waki la ndi wakatshu dia ntolo la asi Suriya, ku vo wakulawo. 15 Lam'akenyi asi Amona vati: Asi Suriya wambulawo, ndu vo wakalawo Abishai, onangu, wakatoto l'usumba. Ku Joaba akakalula la Jerusalem.

16 Lam'akenyi asi Suriya vati: Asi Isariyele wakatowedi, vo wakatumi akendji dia nteta asi Suriya waki la wedi wa Eyufarate. Ku Shofaka, umbuledi w'alimbi wa Hadarezere, kiki umbuledi awo. 17 Wakayutela Davidi dikambu so. Ku ndi akasanganya Isariyele tshe, akateho Jorodana. Ndi akasukana utsha le wo, akayalongosola dia ndo la wo. Lam'akashili Davidi ndjalongosola dia ndo la asi Suriya, vo wakalo la ndi. 18 Ku asi Suriya wakalawo

Isariyele. Davidi akadiaki ambahemi wa pusu-pusu ya ta nunu esambeli, la alimbi watokendakendaka l'ekulu nunu akumi anei. Ndi akadiaki ndu Shofaka, umbuledi awo. 19 Lam'akenyi ekambi wa Hadarezere vati: Isariyele wambutowela, wo wakalembela Davidi, wakayala l'okongo andi. Okone asi Suriya kunanga nkimanyia asi Amona ntu.

Davidi Ambolembia Raba
(2 Sam. 12:26-31)

20 L'etatelu k'eleku, l'etena katutshokaka khumi ya dikanga lu ta, Joaba akatshu l'ului a wulu w'alimbi, akatohenyakenya asi Amona, akatudinga Raba. Keli Davidi akatshikala la Jerusalema. Joaba akalo la usumba wa Raba, akolembia. 2 Davidi akahula dembo dia kusu uma l'ote wa khum'ekanga kawo. Dembo dia kusu diako aki la wutshu wa talata otoi ka paunyi, ndu dio diakalengami la dive di'ushinga a wulu. Wakadiahe l'ote wa Davidi, ku ndi akatuya la diango dia dimbu efula uma l'usumba. 3 Ndi akayi l'antu w'uma leko dia vo mbataka abaya, nkambaka la kungu, ndu la tokenge. Osoku mbakatshela Davidi esumba tshe w'asi Amona. Ku Davidi la antu tshe wakakalula la Jerusalema.

Asika Davidi Wambudiaka Akunguti
(2 Sam. 21:18-22)

4 L'okongo w'akambu aso, ta diakayala ntu l'asa asi Isariyele la asi Filistiya la Ngezere. Ku Sibekai, usi Husha, akadiaki Sipai, otoi omotshi uma l'atei tukanula t'akunguti. Ku wakalembia asi Filistiya. 5 Wakalo l'asi Filistiya ntu. Ku Elehanana, on'a Jayira, akadiaki Lami, onangu Ngoliyate, usi Ngata, lakakimelaka dikonga diaki la ulanga uku ukanda wa nto asami. 6 Wakalo ta ntu la Ngata, lene aki pami kemotshi ka dihanoki, kaki la pita shamalu shamalu ndu l'anya ndu l'ekulu, tshe kame akumi ahendi la nyei, ndu ndi akatongo uma lu diuhu di'akunguti. 7 Ndi akadiaki Isariyele tofwefwe, ku Jonatana, on'a Shimea, onangu Davidi, akudiaki. 8 Antu anei aso waki tukanula t'akunguti wa la Ngata. Ku Davidi la ekambi andi wakadiaki.

Davidi Ambala Asi Isariyele l'Asi Juda
(2 Sam. 24:1-25)

21 Satana akunela dia ndosha Isariyele akatshutshiya Davidi dia mbala asi Isariyele. 2 Davidi akatela Joaba la ewandji wa wudja ati: Nyutshu, nyutali asi

Isariyele uma la Bere-Sheba pulu ndu la Dane, kanyuyumvuteli dia dimi mbeya efula kawo. 3 Joaba akukaluya diui ati: Latuyalaka afudia wudja andi tena lukama uma lu yediko yawo. Keli khumemi khum'ekanga aha vo tshe ekambi aye mbewo? Dikambu kuna dialangaye dikambu ne khumemi? Ukundi ayangaye munganyia Isariyele okone? 4 Keli aui wa khum'ekanga wakalembia utema wa Joaba. Okone Joaba akunela, akakindula lu Isariyele tshe, akakalula la Jerusalema. 5 Joaba akayutela Davidi efula k'antu wakandali. Efula k'asi Isariyele tshe wakakimelaka toambo waki yediko y'antu miliyo otoi la nunu lukama, la efula k'asi Juda wakakimelaka toambo waki nunu kama nyei la akumi esambeli. 6 Keli ndi kumbala asi Lewi la asi Bendjamina waki l'atei awo, ne dia diui diakati khum'ekanga diakayala wononyi le ndi. 7 Unyashungu akanyangi dia dikambu ne, diako mbakandasuya Isariyele. 8 Davidi akatela Unyashungu ati: Dimi lakatshi kolo ka wuki, dia ntsha dikambu ne. Keli kakiane lambukosengasenga nti: Unyimanyia, dimi ukambi aye, kolo kene, ne dia lakatshi uku enginya.

9 Latuyalaka akatela Ngada, omenyi w'akambu wahatayi a Davidi, ati: 10 Tshoka tuteli Davidi wati: Latuyalaka kata ati: Dimi lambukitsha akambu asatu la ntundu kaye. Osonole dimotshi uma l'atei awo, dia dimi nkutsheladio. 11 Ku Ngada akatshu le Davidi, akatuwutela ati: Latuyalaka kata ati: Osonole kene kalangaye. 12 Deku satu dia ndjala ka kasha, ngondo shatu ya nanyema le atunyi aye, lam'eli yombo y'atunyi aye lu nkuma le ye, kana nshi shatu ya yombo ya Latuyalaka, ya asui wa wulu lu kete ndu y'elanyelu kayela ondjelo wa Latuyalaka lu beke tshe dia Isariyele. Kakiane ukani yimba dia mvutelami diui diayumukaluya le one lakantumi. 13 Davidi akakaluya Ngada diui ati: Dimi laya l'asa kanda la kanda. Ndjakosha lu anya wa Latuyalaka, ne dia ndi eli kanga ketshi efula. Keli dimi takoshamaki lu anya w'antu. 14 Okone Latuyalaka akatumela Isariyele sui dia wulu, ku antu nunu akumi esambeli wakavu. 15 Unyashungu akatumi ondjelo la Jerusalema dia ndjilanya. Kam'akandayangi ndjilanya, Latuyalaka akendi, akalembe utema, akatela ondjelo w'elanyelu ati: Ambukuka! Ukitsha lunya. Ondjelo wa Latuyalaka akemadi lasuki la dihuli di'esuswelu ka Orona, usi Jebuse. 16 Davidi akedia ashu, enyi ku ondjelo wa Latuyalaka emadi l'asa ulungu la kete

1 EKONDO

uhangaki yombo ladiku dia Jerusalema. Ku Davidi la dihangamendi wolote akutu wakayakosha ekhukumadi la kete. 17 Davidi akambula Unyashungu ati: Aha dimi kakadjanga dia mbala antu? Mete, dimi kakatshi kolo, dimi kakangi, keli ekoko ene kakawatshi na? Okone we Latuyalaka, Unyashungu ami, lunya laye landosha, dimi la wa lu luudu la papa atu. Keli talutshaki nduku sui l'atei a wudja aye.

18 Ondjelo wa Latuyalaka akatela Ngada dia mvutela Davidi dia ndi ntsho la ntutshela Latuyalaka ediakelu l'esuswelu ka Oronana, usi Jebuse. 19 Davidi akatshu, uku diui diakati Ngada lu lukumbu la Latuyalaka. 20 Oronana akakadimo, akenyi ondjelo wa Latuyalaka la an'andi anei wushami. Etena keso ku Oronana aki lu nsusula epunga. 21 Lam'akakumi Davidi lasuki la Oronana, Oronana akedia ashu, akenyi Davidi. Ku ndi akatumbi uma lu dihuli di'esuswelu, akatukhusama la ntundu ka Davidi, akakolama. 22 Ku Davidi akatela Oronana ati: Umbisha dihuli diaye di'esuswelu keli ntsheli Latuyalaka ediakelu lawo, usundjadio lusundja la falanga, dia sui ne mumo uma lu wudja. 23 Oronana akakaluya Davidi diui ati: We khumemi khum'ekanga, ose dihuli ne wososa, utshi la dio uku alangaye. Enda, layukusha ngombe ne dia ulambu wa lutshumba, pusupusu dia yo ndjala kunyi, ndu epunga ne dia ulambu wa shima, layudikimo dio tshe. 24 Keli khum'ekanga Davidi akulaluya diui ati: Kema, mete dimi nangaka nkisumba lusumba la falanga, ne dia haleyi nkimo engo kaye le Latuyalaka, kuyanga nambula ulambu wa lutshumba wakimi kunsumba. 25 Okone Davidi akawusha paunyi yaki la wutshu wa toshekele kama shamalu l'ushinga wa dihuli diako. 26 Ku Davidi akatshela Latuyalaka ediakelu laawo, akulambula elambu wa lutshumba, la elambu wa ki. Ndi aketi Latuyalaka, ku Latuyalaka akulaluya diui uma l'ulungu lu dja yakahulo ladiku di'ediakelu k'ulambu wa lutshumba. 27 Latuyalaka akatela ondjelo dia nkulaya yombo yandi lu dihusu. Ku ndi akayikaluya.

Dihuli di'Etemwelo

28 L'etena keso, lam'akenyi Davidi ati: Latuyalaka ambumbukela lu dihuli di'esuswelu dia Oronana, usi Jebuse, ndi akalambula elambu leko. 29 Keli l'etena keso, etemwelo ka dipema ka Latuyalaka kakataki Mose l'usui wa shenga, la ediakelu k'elambu wa lutshumba, waki lu dihuli dia

ladiku dia la Ngibiyona. 30 Keli Davidi kumbeya ntsho la ntundu k'ediakelu kako dia ntuyanga Unyashungu, ne dia ndi akukaka yombo ya ondjelo Latuyalaka woma.

22 Ku Davidi akati ati: On'eli luudu la Unyashungu, Latuyalaka, ndu one eli ediakelu k'elambu wa lutshumba dikambu dia Isariyele.

Davidi Ambomotsha Diango dia Ntsha Otemwelo

2 Davidi akasanganya angandangenda waki lu kete ya Isariyele, akasha ambatshi w'ave okende wa nongosola ave wa mpika luudu la Unyashungu. 3 Ndi akatshi ndu mbulu efula ndu seti ya kuki, ya lu asuku, ndu ne dia tukengeti, ehotela efula wuhu waki kunkuka mbedikema, 4 la etamba w'esasi waheyama mbala, ne dia asi Sidona la asi Tura wakela Davidi etamba w'esasi efula efula. 5 Davidi akati ati: On'ami Solomona eki dikenda ndu atakikitala, la luudu layuwuhikela Latuyalaka, layuyala dimena dia mamba la lukumu la lutumbu lu kete tshe, diako mbalangami ntukitshisha diango di'ulimu. Ku Davidi akatshi diango di'ulimu efula la ntundu ka nyo kandi.

6 Davidi aketi on'andi Solomona, akawusha okende wa mpikela Latuyalaka, Unyashungu wa Isariyele, luudu. 7 Davidi akatela Solomona ati: On'ami, dimi laki la pusa ka mpika luudu la lukumbu la Latuyalaka, Unyashungu ami. 8 Keli diui dia Latuyalaka diakayi le mi ati: We akatshulula dikila efula, ndu akalo ata a waki. We huhika luudu la lukumbu lami, ne dia we akatshulula dikila efula la kete la ntundu kami. 9 Enda, we ayuta ona pami omotshi, layuyala la la mumuya. Dimi layuwusha mumuya uma le atunyi andi tshe wudingi ne dia Solomona (kitshimudi ati: Ki), kayuyala lukumbu landi. Dimi layela ki, la lutui tshitshi lu Isariyele lu nshi ya lumu landi. 10 Ndi kayuhika luudu lu lukumbu lami. Ndi ayuyala on'ami, la dimi layuyala shi. Dimi layushikike kiti ka diulelu diandi lu Isariyele pundju. 11 Kakiane, on'ami, Latuyalaka ayali la ye, dia we ngona ndu dia we mpika luudu la Latuyalaka, Unyashungu aye, uku akandati lu dikambu diaye. 12 Dikambu otoi, Latuyalaka akusha yimba la ewu, ndu akusha okende dikambu dia Isariyele. Osoku we ayeya nama elembe wa Latuyalaka, Unyashungu aye. 13 Ku we ayongona, naka we ayulamaka elembe la adjangu wakadjela Latuyalaka

Mose dikambu dia Isariyele. Ukikitali, uyali la dihunga. Tukaki woma, kuyanga mbate asulu. 14 Kakiane, enda, lu pa kami lambolongoswela luudu la Latuyalaka talata ya paunyi nunu lukama, la talata ya fesa miliyona otoi, la efula ka ehotela, la ka mbulu kaheyama mbedika; ne dia yo yeko efula. Dimi lakalongosola ndu etamba l'ave, we kuyukutsha. 15 We eko la asi ulimu efula, ambatshi w'ave, ambiki wa mvudu y'ave, etshudi w'abaya, la apami wa tumba lu wehu w'elimu tshe. 16 Paunyi, fesa, ehotela la mbulu, yeko efula kaheyama mbala. Unela, utshi; Latuyalaka ayali la ye.

17 Davidi akatela ewandji tshe wa Isariyele dia vo ndjukimanya on'andi Solomona, akawambula ati: 18 Undi, Latuyalaka, Unyashungu anyu, kema kame la nyu, ndu kunyusha mumuya uma lu beke tshe? Ndi akakimo akanga a kete lu anyu ami, la kete yakalebiana la ntundu ka Latuyalaka, ndu la ntundu ka wudja andi. 19 Kakiane, nyudji etema anyu la nyumu yanyu dia nyanga Latuyalaka, Unyashungu anyu. Nyuneli, nyuhiki etemwelo ka Latuyalaka, Unyashungu, dia mbela oshete andi wa sheki ndu diango diandi di'ulimu di'ekila, lu luudu layunyuhika lu lukumbu la Latuyalaka.

23 Davidi akayala usumbi a lukusumbi, akunduya andja. Ndi akadji on'andi Solomona, khum'ekanga lu Isariyele.

Ekahanyela k'Asi Lewi la Elimu awo

2 Ndi akasanganya ewandji tshe wa Isariyele, elombedi, la asi Lewi. 3 Vo wakali asi Lewi, waki la deku akumi asatu pulu ladiku. Vo wakali untu l'untu, ku vo wakanema yediko y'antu nunu akumi asatu la enanei. 4 Davidi akati ati: Antu nunu akumi ahendi la nei uma l'atei awo, wayuyala la okende wa namaka ulimu wa luudu la Latuyalaka, antu nunu samalu wa ndjala elohe la embadi; 5 antu nunu nei dia ndjala alami w'asuku, antu nunu nei dia nemiaka Latuyalaka la dihumahuma diakamatshi dia mbutumbula. 6 Davidi akakahanya lu beke uku aki ana wa Lewi: Ngereshome, Kohata la Merari.

7 Asika Ngereshome ane: Ladana la Shimei. 8 Ana apami wa Ladana ane: Uwandji Jehiyele, Zetame la Joele, asatu. 9 Ana apami wa Shimei ane: Shelomota, Haziyele, la Harana, asatu. Aso weli ete wa mvudu ya washewo uma lu khumbu

ka Ladana. 10 Ana apami wa Shimei ane: Jahata, Zina, Jeushe la Beriya. Aso anei weli ana wa Shimei. 11 Jahata aki uwandji, la Ziza divwa diandi. Keli Jeushe la Beriya kumbuta ana apami efula, diako mbakawalema uku luudu otoi lu khumbu ka washewo.

12 Asika Kohata ane: Amurama, Izhare, Heberona la Uziyele, anei. 13 Ana apami wa Amurama ane: Arona la Mose. Arona akakidiama dia ndi nkidiaka diango diuleki ekila, ndi la tukanula tandi pundju; la dia ntshumbaka malashi w'upumu w'ololo la ntundu ka Latuyalaka dia mbutshelaka ulimu, la dia ntumbulaka lukumbu landi pundju. 14 Keli lu dikambu dia Mose, umvutshi a Unyashungu, an'andi w'apami wakalema l'atei a wudja wa Lewi. 15 Ana apami wa Mose ane: Ngereshoma la Eliyeze. 16 Ona pami a Ngereshoma one: Shebuele, uwandji. 17 Ana apami wa Eliyeze ane: Rehabiya, uwandji; Eliyeze kumbuta ana apami akina, keli ana apami wa Rehabiya waki efula. 18 Ana apami wa Izhare ane: Shelomita, uwandji. 19 Ana apami wa Heberona ane: Jeriya, uwandji; Amariya la hendi; Jahaziyela, la satu, la Jekameame, la nei. 20 Ana apami wa Uziyele ane: Mika, uwandji, la Ishiya, la hendi.

21 Asika Merari ane: Mali la Mushi. Ana apami wa Mali ane: Eleazara la Kishi. 22 Eleazara akavu, kumbuta ana w'apami, paka w'amantu atu. Ku anengewo ana apami wa Kishi wakâtshuki. 23 Ana apami wa Mushi ane: Mali, Edere, la Jeremote, asatu.

24 Aso waki asi Lewi uku khumbu ya washewo, ete wa khumbu ya washewo uma l'atei a waku wakawali kumbu untu l'untu. Wane waki la deku akumi ahendi pulu ladiku, mbakatshaka ulimu wa luudu la Latuyalaka. 25 Davidi akati ati: Latuyalaka, Unyashungu wa Isariyele, ambusha wudja andi mumuya, la ndi ayudjaseka la Jerusalema pundju. 26 L'asi Lewi hawuyala la ulimu wa mamba etemwelo ka dipema la diango diato tshe di'ulimu ntu. 27 Aui w'ekumelu wa Davidi waki dia mbala asi Lewi waki la deku akumi ahendi pulu ladiku. 28 Okende awo waki dia nkimanyia ana wa Arona l'ulimu wa luudu la Latuyalaka la aseke, lu mvudu ya mbetama ndu lu edielo ka diango di'ekila, ndu elimu wa luudu la Unyashungu, 29 dia ma dia lenya, dia shima ka pudipudi ne dia ulambu wa shima, ekama waha la edya, ekati kana ekati wakaloyama l'iso, la dia wehu tshe wa tediko ta mbedika diango. 30 La dia ndjakaka pindju ndu dikolo dia

1 EKONDO

ndjandulaka, la mbukaka Latuyalaka lusaka. 31 Dia nambulaka Latuyalaka elambu tshe wa lutshumba tena tshe lu nshi ya mumuya, lu nshi ya talelu ta ngondo, lu nshi ya waki uku efula kawo kakawadjango. 32 Vo wayulamaka luudu l'esanganelu la dipema la dihuli di'ekila, wayukimanyiaka anengewo ana wa Arona dia vo ntshaka ulimu wa lu luudu la Latuyalaka.

24 Elui w'asika Arona ane. Ana apami wa Arona ane: Nadaba, Abihu, Eleazara la Itamana. 2 Keli Nadaba la Abihu wakavu la ntundu ka shewo atavu, vo kumbuta ana. Okone Eleazara la Itamara mbakatshaka ulimu w'olombedi. 3 Davidi, Zadoka, usi diuhu dia Eleazara, la Ahimeleke, usi diuhu dia Itamara, wakakahanya asika Arona lu elimu wakawahumbi ntsha. 4 Ewandji wakawatani l'atei w'asika Eleazara wakaleki wa l'atei w'asika Itamara efula. Diako mbakawakahanya okone: ewandji dikumi la esamalu, ete wa khumbu ya washewo, l'atei w'asika Eleazara; la ewandji enanei, ete wa khumbu ya washewo, l'atei w'asika Itamara. 5 Vo wakakahanyema vo tshe wuhu otoi lu eukelu k'uwali, ne dia asika Eleazara la asika Itamara waki ewandji w'etemwelo, ndu ewandji wa Unyashungu. 6 Ufundji Shemaya, on'a Netelele, uma lu diuhu dia Lewi, akafundi kumbu la ntundu ka khum'ekanga, ewandji, olombedi Zadoka, la Ahimeleke, on'a Abiyatara, ndu ka ete wa khumbu ya washewo, olombedi la wa asi Lewi. Vo wakukela khumbu y'asika Eleazara la khumbu y'asika Itamara uwali, otoi l'otoi.

7 Eukelu ka ntundu kakandi Jehoyariba; ka hendi Jedaya; 8 ka satu, Harima; ka nei, Seorima; 9 ka tanu, Malakidja; ka samalu, Midjamina; 10 k'esambeli, Hakoza; k'enanei, Abidja; 11 ka divwa Jashua; ka dikumi, Shekaniya; 12 ka dikumi l'otoi, Eliyashiba; ka dikumi l'ahendi, Jakima; 13 ka dikumi l'asatu, Hupa; ka dikumi l'anei, Jeshebeabe; 14 ka dikumi l'atanu, Bilinga; ka dikumi l'asamalu, Imere; 15 ka dikumi l'esambeli, Hezire; ka dikumi l'enanei, Hapizeze; 16 ka dikumi la divwa, Petahiya; k'akumi ahendi, Jehezekele; 17 ka akumi ahendi l'otoi, Jakina; ka akumi ahendi l'ahendi, Ngamula; 18 ka akumi ahendi l'asatu, Delaya; la ka akumi ahendi l'anei; Maziya. 19 Osoku mbakawalongama l'elimu awo dia mbotoka lu luudu la Latuyalaka uku olembe wakadji tshewo Arona, uku akawutela Latuyalaka, Unyashungu wa Isariyele.

20 Wane wakatshikala l'atei w'asi Lewi ane: Shubaele, on'a Amurama; Jedeya, on'a Shubaele; 21 uma lu diuhu dia Rehabiya; uwandji Ishiya, on'a Rehabiya. 22 Shelomota, uma le asika Izehare; Jahata, on'a Shelomota. 23 Ana apami wa Heberona ane: Jeriya, uwandji; Amariya la hendi, Jahaziyele la satu; la Jakameame, la nei. 24 Mika, on'a Uziyele; Shamira, on'a Mika; 25 Ishiya, onangu Mika; Zekariya on'a Ishiya. 26 Ana apami wa Merari ane: Mali la Mushi; Beno, on'a Jaziya. 27 Asika Merari ane: Beno, Shohama, Zakura la Ibiru, ana wa Jaziya. 28 Uma lu diuhu dia Mali: Eleazara kundjala la ana; 29 uma lu diuhu dia Kishi, Jeramele, on'a Kishi. 30 Ana apami wa Mushi ane: Mali, Edere la Jerimote. Waso waki asi Lewi uku khumbu ya washewo. 31 Ndu vo mbakawukela uwali, uku akawukela anengewo asika Arona la ntundu ka khum'ekanga Davidi, Zadoka la Ahimeleke la ewandji wa khumbu ya washewo y'elombedi l'asi Lewi. Wakukela ote la ote wa khumbu uwali uku akawukela onangu luleki tshitshe uwali.

Ekahanyelu k'Amimbi

25 Davidi la elombodi wa elui w'antu wakakitsa antu amotshi uma le ana apami wa Asafu, wa Hemana, la wa Jedutuna, dia vo mvutaka akambu wahatayi kame la sese, akembi la ekokoloko. Lan'eli efula ka waku wakatshaka ulimu ndu elimu wakawatshaka. 2 Uma le asika Asafu: Zakura, Josefufu, Netaniya la Asharela, ana apami wa Asafu. Asafu lakataka akambu wahatayi, uku aui wa khum'ekanga, kaki olombodi awo. 3 Uma lu diuhu dia Jedutuna: Ngedaliya, Zeri, Jeshaya Shemei, Hashabiya, Matitiya, ana asamalu wa Jedutuna. Shewo Jedutuna lakataka akambu wahatayi kame la losese dia mandula la mbuka Latuyalaka lusaka, kaki olombodi awo. 4 Uma lu diuhu dia Hemana: Bukiya, Mataniya, Uziyele, Shebuele, Jerimote, Hananiya, Hanani, Eliyata, Ngidalati, Romameti-Ezere, Joshibekasha, Maloti, Hotira, la Mahaziyele, ana wa Hemana. 5 Waso tshe waki ana wa Hemana, omenyi w'akambu wahatayi a khum'ekanga, dia mvutaka aui wa Unyashungu, la dia mbedia wulu andi. Unyashungu akasha Hemana ana apami dikumi la anei, la ana amantu asatu. 6 Shewo kaki olombodi awo vo tshe w'esambu lu luudu la Latuyalaka kame la ekokoloko, akembi la sese, ne dia ulimu wa

lu luudu la Unyashungu. Asafu, Jedutuna, la Hemana mbakalungulaka adjangu uma le khum'ekanga. 7 Vo la anengewo waketsama esambu wa mimbela Latuyalaka. Wane tshe wakeyaka mimba ololo, waki yediko y'antu kama hyendi la akumi enanei la enanei. 8 Vo wakuki uwali vo tshe, wa tshitshe ndu wa waki, embetsha la ambeki kame, dia mbeya elimu awo.

9 Eukelo k'uwali ka ntundu kakandi Josefu, on'a Asafu; ka hendi, Ngedaliya, ndi la anangu la an'andi, dikumi la ahendi; 10 ka satu, Zakura, ndi la an'andi la anangu, dikumi la ahendi; 11 ka nei, Iziri, ndi la an'andi la anangu, dikumi la ahendi; 12 ka tanu, Netaniya, ndi la an'andi la anangu, dikumi la ahendi; 13 ka samalu, Bukiya, ndi la an'andi la anangu, dikumi la ahendi; 14 k'esambeli, Jesharela, ndi la an'andi la anangu, dikumi la ahendi; 15 k'enanei, Jeshaya, ndi la an'andi la anangu, dikumi la ahendi; 16 ka divwa, Mataniya, ndi la an'andi la anangu, dikumi la ahendi; 17 ka dikumi, Shimei, ndi la an'andi la anangu, dikumi la ahendi; 18 ka dikumi l'otoi, Azarele, ndi la an'andi la anangu, dikumi la ahendi; 19 Ka dikumi la hendi, Hashabuya, ndi la an'andi la anangu, dikumi la hendi; 20 ka dikumi la asatu, Shubaele, ndi la an'andi la anangu, dikumi la ahendi; 21 ka dikumi l'anei, Matitiya, ndi la an'andi la anangu, dikumi la ahendi; 22 ka dikumi l'atanu, Jeremote, ndi la an'andi la anangu, dikumi la ahendi; 23 ka dikumi l'asamalu, Hananiya, ndi la an'andi la anangu, dikumi la ahendi; 24 ka dikumi l'esambeli, Joshibekasha, ndi la an'andi la anangu, dikumi la ahendi; 25 ka dikumi l'enanei, Hanani, ndi la an'andi la anangu, dikumi la ahendi; 26 ka dikumi la divwa, Maloti, ndi la an'andi la anangu, dikumi la ahendi; 27 k'akumi ahendi, Eliyata, ndi la an'andi la anangu, dikumi la ahendi; 28 k'akumi ahendi l'otoi, Hotiya, ndi la an'andi la anangu, dikumi la ahendi; 29 k'akumi ahendi l'ahendi, Ngidalati, ndi la an'andi la anangu, dikumi la ahendi; 30 k'akumi ahendi l'asatu; Mahaziyyote, ndi la an'andi la anangu, dikumi la ahendi; 31 k'akumi ahendi l'anei, Romamiti-Ezere, ndi la an'andi la anangu, dikumi la ahendi.

Alami w'Asuku la Tupita Tawo

26 Lan'eli elui w'alami w'asuku. Uma le asika Kora: Meshelemya, on'a Kora uma lu diuhu dia Asafu. 2 Ana apami wa Meshelemya ane: Zekariya, ona

l'enundu; Jedyaele, la hendi; Zebadiya, la satu; Jateniyele, la nei; 3 Elame, la tanu; Jehohanana, la samalu; la Eliyehoenai, l'esambeli. 4 Ana apami wa Obede-Edome ane: Shemaya, ona l'enundu; Jehozabada, la hendi; Joa, la satu; Sakara, la nei; Netanele, la tanu; 5 Amiyele, la samalu; Isakara, l'esambeli; Peuletai, l'enanei, ne dia Unyashungu akotshokola. 6 Shemaya, on'a Obede-Edome, akuti ana apami, wakuledi luudu la shewo, ne dia vo waki apami a wulu. 7 Ana apami wa Shemaya ane: Otini, Refaele, Obede, la Elezabada la anengewo, apami wa wulu, Elihu la Semakiya. 8 Waso tshe waki ana wa Obede-Edome. Vo la an'awo la anengewo, waki apami wa wulu, wakeyaka ntsha ulimu; antu akumi asamalu la ahendi asika Obede-Edome. 9 Meshelemya, an'andi w'apami, la anangu, apami a wulu waki yediko ya antu dikumi la enanei. 10 Ndu Hosa usika Merari omotshi, akuti ana apami: Shimiri, uwandji (shi akawudji uwandji kuyanga ndi taki on'a enundu), 11 Hilikiya, la hendi; Tebaliya, la satu; Zekariya, la nei. Ana apami tshe ndu anangu Hosa, waki dikumi la asatu.

12 Waso weli elui w'alami w'asuku, antu awo a wulu waki la okende wa namaka luudu la Latuyalaka, uku akalamaka anengewo. 13 Vo wakawaukela uwali, waki ndu wa tshitshe, uku khumbu ya washewo dikambu di'asuku tshe. 14 Eukelo k'uwali dikambu dia suku dia l'ehutwelu akandi Shelemya, ku vo wakukela on'andi Zekariya, undaki w'ololo, uwali. Ku ndi akandama uwali dia namaka suku dia lu leke la ngel'a kushi. 15 Obede-Edome akandama uwali, dia namaka suku dia lu leke la diku dia kushi, la an'andi, dia namaka luudu l'eumbelu; 16 Shupima la Hosa, dia namaka suku dia Shalekete, lu mbuka k'edelu. Elamelu kemotshi kaki lu welole wa kekina. 17 Asi Lewi asamalu waki lu leke l'ehutwelu, anei la lushi la lushi lu leke la ngel'a kushi, anei la lushi la lushi lu leke la diku dia kushi, la anei la luudu l'eumbelu: ahendi wedi ahendi wedi. 18 Lu leke l'edjelu, lene aki ekhuta, anei utsha lu mbuka, la ahendi lasuki l'ekhuta. 19 Waso waki elui w'alami w'asuku, w'uma l'atei w'asika Kora ndu w'asika Merari.

20 Ahidja, usi Lewi omotshi, aki la okende wa namaka waumbelu wa luudu la Unyashungu, la waumbelu wa diango di'ekila. 21 L'atei w'ana wa Ladana, asi Ngereshona, wakatungo uma le Ladana, ewandji wa khumbu ya washewo asika

1 EKONDO

Ladana, asi Ngereshona, waki Jehiyele, 22 la ana apami wa Jehiyele: Zetame la Joele, onangu. Vo mbakalamaka waumbelu wa luudu la Latuyalaka. 23 L'atei w'asika Amurama, asika Izhare, asika Heberona ndu asika Uziyele, 24 Shebuele, on'a Ngereshona, on'a Mose, kaki olombodi wa ladiku a waumbelu. 25 Uma l'atei w'anangu wakatungo uma le Eliyezele, lakuti Rehabiya, lakuti Jeshaya, lakuti Jorama, lakuti Zikiri, lakuti Shelomota. 26 Shelomota ako, ndi la anangu waki la okende wa namaka waumbelu tshe wa diango di'ekila diakatakidisha khum'ekanga Davidi, ete wa khumbu ya washewo, ewandji wa nunu la wa kama kama la olombodi w'alimbi. 27 Vo wakakidia diango dia dimbu diakawosaka lu ta, dia nongosola luudu la Latuyalaka. 28 Eshasha tshe wakakidia Samuele, omenyi w'akambu wahatayi, Saulu, on'a Kishi, Abinere, on'a Nere, la Joaba, on'a Zeruya eshasha eso tshe wakakidiana, mbakalamaka Shelomite la anangu.

29 Kenaniya, usi Izhare omotshi, la an'andi wakatshi akambu wa l'andja uku olombodi la embadi lu Isariyele. 30 L'atei w'asi Heberona, Hashabiya la anangu, apami a wulu, yediko ya kinunu la kama esambeli waki la okende wa namaka Isariyele lu wedi wa Jorodana, lu leke l'edjelu lu akambu tshe wa Latuyalaka ndu l'ulimu wa khum'ekanga. 31 Jeridja, usi Heberona omotshi, aki uwandji w'asi Heberona, uku aki nonga ya khumbu ya washewo. (L'eleku k'akumi anei ka diulelu dia Davidi, antu wakayangi asi Heberona ako, ku wakatatana apami weya ntsha akambu l'atei awo la Jazera ya la Ngibiyade.) 32 Khum'ekanga Davidi akawusha, ndi la anangu, antu nunu pendu la kama esambeli, apami weya ntsha akambu, ete wa khumbu ya washewo, okende wa namaka akambu wa Unyashungu la wa khum'ekanga l'atei w'asi Rubena, w'asi Ngada, la wa etenyi ka hendi k'asi Manase.

Elohe wa lu Diulelu

27 Lan'eli kumbu y'asi Isariyele, ete wa khumbu ya washewo, ewandji w'antu nunu la w'antu kama kama ndu elohe awo. Vo wakakambelaka khum'ekanga ulimu wa mendaka eunelu la ekalwelu k'elui w'alimbi wa la ngondo la ngondo, l'atei a ngondo tshe ya l'eleku. Antu nunu akumi ahendi la nei waki l'ului l'ului. 2 Jashobeme, on'a Zabidiyele, aki olombodi wa ului wa ntundu wa lu ngondo ka ntundu. Antu nunu

akumi ahendi la nei waki l'ului andi. 3 Ndi aki usika Pereze, ndu ndi kakalombolaka olombodi wa elui w'alimbi wa lu ngondo ka ntundu. 4 Dodai, usi Ahoa, aki olombodi wa ului wa lu ngondo ka hendi. Antu nunu akumi ahendi la nei waki l'ului andi. 5 Benaya, on'a Jehoyada, olombodi wa ladiku, aki olombodi wa ului a satu, wa lu ngondo ka satu. Antu nunu akumi ahendi la nei waki l'ului andi. 6 Benaya ako aki l'atei w'akanga wa dihunga akumi asatu; ndi kaki olombodi awo. On'andi Amizadaba aki olombodi omotshi l'atei a wudja andi. 7 Asahele, onangu Joaba, aki olombodi wa nei, wa lu ngondo ka nei. On'andi Zebadiya aki l'okongo andi. Antu nunu akumi ahendi la nei waki l'ului andi. 8 Shamihute, usi Izira, aki olombodi wa tanu wa lu ngondo ka tanu. Antu nunu akumi ahendi la nei waki l'ului andi. 9 Ira, on'a Ikeshe, usi Tekoa, aki olombodi wa samalu wa lu ngondo ka samalu. Antu nunu akumi ahendi la nei waki l'ului andi. 10 Heleze, usi Pelona, uma lu wudja wa Efarayima aki olombodi w'esambeli wa lu ngondo k'esambeli. Antu nunu akumi ahendi la nei waki l'ului andi. 11 Sibekai, usi Husha, uma lu diuhu dia Zera aki olombodi w'enanei wa lu ngondo k'enanei. Antu nunu akumi ahendi la nei waki l'ului andi. 12 Abiyezele, usi Anatota, uma lu wudja wa Bendjamina, aki olombodi wa divwa wa lu ngondo ka divwa. Antu nunu akumi ahendi la nei waki l'ului andi. 13 Maharai, usi Nefota, uma lu diuhu dia Zera, aki olombodi wa dikumi wa lu ngondo ka dikumi. Antu nunu akumi ahendi la nei waki l'ului andi. 14 Benaya, usi Piratona, uma lu wudja wa Efarayima, aki olombodi wa dikumi l'otoi wa lu ngondo ka dikumi l'otoi. Antu nunu akumi ahendi la nei waki l'ului andi. 15 Heledai, usi Netofa, uma lu diuhu dia Oteniyele, aki olombodi wa dikumi l'ahendi wa lu ngondo ka dikumi la hendi. Antu nunu akumi ahendi la nei waki l'ului andi.

16 Ewandji a wauhu wa Isariyele ane: Eliyezele, on'a Zikiri, umbuledi wa asi Rubena; Shefatiya, on'a Maka, w'asi Simeyona, 17 Hashabiya, on'a Kemuele, w'asi Lewi; Zadoka, wa khumbu ka Arona; 18 Elihu, onangu Davidi omotshi, w'asi Juda; Omiri, on'a Mikaele, wa Isakara; 19 Ishimaya, on'a Obadiya, wa Zebuluna, Jerimote, on'a Aziriyele, wa Nafetali; 20 Hoshea, on'a Azaziya, w'asi Efarayima; Joele, on'a Pedaya, wa etenyi ka hendi ka diuhu dia Manase; 21 Ido, on'a Zekariya,

wa etenyi ka hendi ka diuhu dia Manase ka la Ngiliyade; Jasiyele, on'a Abinere, wa Bendjamina 22 ndu Azarele, on'a Jerohama, wa Danc. Waso waki elombodi a wauhu wa Isariyele. 23 Keli Davidi kumbala wane waki la deku akumi ahendi pulu l'esi, ne dia Latuyalaka akati ati: Dimi layufudia Isariyele uku toto to l'ulungu. 24 Joaba, on'a Zeruya, akatatela mbala antu, keli ndi kunshidiya, ne dia kele ka Latuyalaka akandi Isariyele dikambu dia alelu kako. Alelu kene kunfundama l'atei w'ekondo wa khum'ekanga Davidi.

25 Azimavete, on'a Adiyele, aki ulami a waumbelu wa khum'ekanga. Jonatana, on'a Uziya, aki ulami a waumbelu wa l'esui, wa l'esumba, wa lu ngelu, ndu wa lu mvudu wa khum'ekanga. 26 Eziri, on'a Kelube, aki kapita ka waku wakakambaka l'ekambo; 27 Shimci, usi Rama, aki kapita kakalamaka dikambo dia vinyo; Zabidi, usi Shefame, aki ulami a waumbelu a wanu w'uma lu dikambo dia vinyo. 28 BaleHanana, usi Ngedere, aki ulami w'etamba w'eweli la wa khumu waki l'ekidi; Joashi aki ulami a waumbelu wa biso. 29 Shitirai, usi Sarona, aki ulami wa dungalunga diakalekaka adiyu la Sarona, Safata, on'a Adelai, aki ulami wa dungalunga diakalekaka adiyu l'ekidi; 30 Obile, usi Ishamele, aki ulami wa kamelo. Jedeya, usi Meronota, aki ulami wa punda; Jaziza, usi Hangara, aki ulami w'ekoko. 31 Waso tshe waki, alami wa diango dia khum'ekanga Davidi.

32 Jonatana, on'a onangu Davidi, aki undaki, kanga ewu, ndu ufundji; ndi la Jehiyele, on'a Hakimoni, waki ekimanyidi w'ana wa khum'ekanga; 33 Ahitofele aki undaki wa khum'ekanga; Hushai, usi Arka, aki ongenyi wa khum'ekanga. 34 L'okongo wa Ahitofele, Jehoyada, on'a Benaya, la Abiyatara, wakayala andaki. Joaba aki umbuledi w'ului w'alimbi wa khum'ekanga.

Solomona Ambuyala Khum'ekanga lu Dihuli dia Davidi

28 Davidi akasanganya ewandji tshe wa Isariyele, ewandji a wauhu, elombodi w'alimbi wakakambelaka khum'ekanga elimu lu elui awo lu etena kawo, elombodi w'antu nunu nunu, w'antu kama kama, waku waki la okende wa namaka diango tshe la wa dungalunga dia khum'ekanga, la dia nkimanyiaaka ana wa khum'ekanga, elohe, apami wa wulu ndu akanga a dihunga la Jerusalema. 2 Khum'ekanga Davidi akunela,

akati ati: Nyumbukeli, nyu analingu, la wudja ami. Dimi lakasanguya dia mpikela oshete wa sheki wa Latuyalaka luudu la mumuya ndu kihuna ka nkishaka ekulu ka Unyashungu asu. Dimi lakamotsha diango dia mpika luudu lako. 3 Keli Unyashungu akamvutela ati: We huhikela lukumbu lami luudu, ne dia we eli ondoshi w'ata, we akatshulula dikila. 4 Latuyalaka, Unyashungu wa Isariyele, akansonola uma l'atei a khumbu ka papa dia dimi ndjala khum'ekanga ka Isariyele pundju. Ndi akasonola Juda uwandji, ndu l'atei a khumbu ka Juda, ndi akasonola luudu la papa, ndu l'atei ana apami wa papa, ndi akangenangena dia mbidjani khum'ekanga ka Isariyele tshe. 5 Uma l'atei wa an'ami w'apami tshe (ne dia Latuyalaka akambisha ana apami efula), ndi akasonola on'ami Solomona dia mbudjasha lu kiti ka diulelu dia Latuyalaka lu Isariyele. 6 Ndi akamvutela ati: On'aye Solomona kayuhika luudu lami la kumbu y'eseke ami, ne dia dimi lakosonola, dia ndi ndjala on'ami, la dimi ndjala shi. 7 Dimi layushikike diulelu diandi pundju naka ndi ayumamema uku atshindi elo, dia namaka elemba ami la adjangu ami. 8 Okone lu ashu wa Isariyele tshe, wa ului wa Latuyalaka, ndu la ntundu ka Unyashungu asu, nyulamaki, nyuyangiyangiaki elemba tshe wa Latuyalaka, Unyashungu anyu, mbayunyukita kete y'ololo nye, mbayunyuyitshikela an'anyu pundju.

9 We on'ami Solomona ulimbiteli Unyashungu a sho, ukambeli ulimu l'utema otoi la lumu tshe, ne dia Latuyalaka atukembaka etema tshe, atulimbitelaka dikanyiakanya dia tukanyi. Naka we ayuyanga, ndi ayuyakimo dia we mbutana. Keli naka we ayoseka, ndi ayukukadja pundju. 10 Eyi ololo wati: Latuyalaka ambukosonola dia we mbika luudu retemwelo. Ukikitali, utshi.

11 Ku Davidi akasha on'andi Solomona yediko ya mbalasa ya luudu l'etemwelo, ya mvudu ya loko, ya waumbelu wa loko, ya mvudu ya ladiku, ya mvudu ya mbetama ya l'etei, ndu ya dihuli dia edjaselu ka ketshi ladiku di'ufudi w'oshete wa sheki. 12 Ndi akavusha usatu waki lu yimba dikambu dia kumbu y'aseke wa luudu la Latuyalaka, dia mvudu tshe ya l'utshimba, ne dia waumbelu wa luudu la Unyashungu ndu ya waumbelu wa eshasha wakakidiana. 13 Lu dikambu di'elui w'elombedi la asi Lewi, ndi akawenya elimu tshe wa lu luudu la Latuyalaka, la wa diango tshe diatuwutshaka

1 EKONDO

ulimu lu luudu la Latuyalaka. 14 Ndi akawusha yediko ya wutshu wa paunyi wa diango tshe di'ulimu dia paunyi, ndu yediko ya wutshu wa fesa wa diango tshe di'elimu dia fesa. 15 Ndi akawusha yediko ya wutshu wa dikitsshelu dia paunyi la atala adio: wutshu wa ekitsshelu la ekitsshelu la w'atala ato; ndu yediko ya wutshu wa dikitsshelu di'atala dia fesa: wutshu wa ekitsshelu la ekitsshelu ndu w'atala ato, uku ulimu w'ekitsshelu la ekitsshelu ka tala. 16 Ndi akawusha yediko ya wutshu wa mesa wa paunyi wa ma dia lenya: wutshu wa mesa la mesa; ndu wutshu wa fesa wa lu mesa wa fesa. 17 Ndi akawusha yediko ya wutshu wa paunyi ka pudipudi ne dia somo, alonga la akoho; yediko ya wutshu wa paunyi ne dia alonga w'afuku wa paunyi: wutshu wa donga la donga; ndu yediko ya wutshu wa fesa w'alonga w'afuku wa fesa: wutshu wa donga la donga. 18 Ndi akawusha yediko ya wutshu wa paunyi ka pudipudi ne dia ediakelu ka ntshumba malashi. Ndi akawusha yediko ya wutshu wa paunyi, ne dia yediko ya pusupusu; ndu ya akheruba wusimbemadi ahafu awo dia nkumba oshete wa sheki wa Latuyalaka. 19 Davidi akati ati: Uma l'efundelu ka lunya la Latuyalaka mbakandambisha ewu lu akambu ane tshe, lu elimu ene tshe wa tediko tone.

20 Davidi akatela on'andi Solomona ati: Ukikitali, uyali la dihunga, kutshi, tukaki woma kuyanga mbate asulu. Ne dia Unyashungu, Latuyalaka, Unyashungu ami, ayuyalaka la ye. Ndi hukukale, hukoseka, edja ndu lam'ayushila tumu tshe y'ulimu wa luudu la Latuyalaka. 21 Enda, elui w'elombedi la w'asi Lewi weko ne dia ulimu tshe wa lu luudu la Unyashungu; ndu akanga a yimba tshe weli la etema wa lulangu wayuyala kame la ye lu wehu tshe w'elimu, ndu elombodi la antu tshe wayukitanyika aui aye tshe.

29 Khum'ekanga Davidi akatela ului tshe ati: On'ami Solomona lakasonola Unyashungu, ndame, eki dikenda, ateyi akambu efula, la ulimu weko efula, ne dia luudu lone kema luudu l'untu. Lo leli la Unyashungu, Latuyalaka. 2 Dimi lakayakimo la wulu ami tshe dia motsha diango dia luudu la Unyashungu ami: paunyi, dia ntsha diango dia paunyi; fesa, dia ntsha diango dia fesa; ohotela, dia ntsha diango di'ehotela; mbulu, dia ntsha diango dia mbulu; la etamba, dia ntsha diango dia etamba. Dimi lakamotsha ndu mboko y'ave ya pesopeso, mboko

y'ave ya mpake, mboko y'ave ya nsome, mboko ya ngaingai, ndu ya wehu wehu, wehu tshe wa mboko y'ushinga a wulu, ndu ave efula w'awadi awadi. 3 Ntu, lambuleka mbuka luudu la Unyashungu ami ngandji, diako mbamumukimo paunyi la fesa yami hita dikambu dia luudu la Unyashungu ami, ladiku dia diango tshe diakamamotshi dikambu dia luudu l'ekila: 4 paunyi yediko ya talata nunu satu, paunyi y'uma l'Ofira, fesa ya pudipudi yediko ya talata nunu esambeli, dia nkumba peli dia mvudu; 5 paunyi, ne dia diango tshe dia paunyi; fesa, ne dia diango tshe dia fesa, la wehu tshe wa diango diayutsha etshudi wa tokomba. Untu akona ntu alanga nkimo elambu andi wa lulangu elo le Latuyalaka?

6 Ku ete wa khumbu ya washewo, ewandji a wauhu wa Isariyele, elombodi w'antu nunu la w'antu kama kama la elohe wa khum'ekanga wakalambula elambu wa lulangu. 7 Vo wakakimo paunyi yediko ya talata nunu tanu, la darika nunu dikumi, fesa yediko ya talata nunu dikumi, ohotela yediko ya talata nunu dikumi la enanei, ndu mbulu yediko ya talata nunu lukama l'ulimu wa luudu la Unyashungu. 8 Waku tshe waki la mboko y'ushinga a wulu, wakayikimo lu anya wa Jehiyele, usi Ngareshona, lu dikambu ne dia eumbelu ka luudu la Latuyalaka. 9 Ku antu wakangenangena dia elambu awo wa lulangu, ne dia vo wakakimo elambu awo le Latuyalaka l'utema otoi, ndu khum'ekanga Davidi akangenangena utamanya.

10 Okone Davidi akatumbula Latuyalaka la ntundu k'ului tshe w'antu, akati ati: Latuyalaka li, we Unyashungu a shesu Isariyele, utumbwami pundju, pundju! 11 Latuyalaka li, we kukanga wuki, wulu, lutumbu, elembielo, la nemo! ne dia diango tshe dia l'ulungu ndu dia la kete, diaye mbedio. Latuyalaka li, we kukanga diulelu, we ambediana ladiku dia tshe! 12 Ongonyi la lutumbu watuyakaka uma le ye, ne dia we kuledi tshe; we keli la wulu la khudu; we keli la wulu wa mpamia la nkikisha tshe. 13 Okone, we Unyashungu asu, kakiane shu tambukuka lusaka, tambandula lukumbu laye la lutumbu. 14 Keli dimi leli na, la wudja ami weli na, dia shu mbeya nkulambula elambu ene la lulangu? Ne dia uma l'anya aye katutulungulaka kene kakulambulasa. 15 Shu teli angandangenda la amengodi la ntundu kaye uku aki washesu tshe. Nshi yasu lu kete yeli uku dedi, kema shikaa. 16 Latuyalaka li, we Unyashungu

asu, diango ne tshe diambutolongosola dia nkuhikela luudu dikambu dia lukumbu laye l'ekila, diatuyakaka uma lu lunya laye, dio tshe diaye mbedio. 17 Unyashungu ami, dimi mbeyaka nti: We atukembaka utema, we atulangaka akambu w'usimbwi. Dimi lambukulambula elambu ene tshe la lulangu ndu l'utema w'usimbwi. Kakiane dimi lambongenangena dia mena antu aye weli lane wakulambula elambu la lulangu. 18 Latuyalaka li, we Unyashungu a washesu Abarahama, Isaka, la Isariyele, ulamaki sangweyu la tukanyi t'etema w'antu aye, la ushikike etema awo le ye pundju. 19 Usha on'ami Solomona utema w'ololo wa ndi namaka elembe aye, aui aye la adjangu aye, dia ndi ntsha akambu ane tshe, la dia mpika luudu lone lambumomotsha diango.

20 Davidi akatela ului tshe w'antu ati: Kakiane nyutumbuli Latuyalaka, Unyashungu anyu! Ku ului tshe w'antu wakatumbula Latuyalaka, Unyashungu a washewo, wakakole etc, wakakhusama la ntundu ka Latuyalaka, ndu ka khum'ekanga. 21 La wedi a pindju wa lushi lako, vo wakalambula Latuyalaka esongo wa ngombe kinunu, ekoko a waumi kinunu, la esongo w'ekoko kinunu, ulambu la ulambu wa lutshumba, kame la elambu wa lutela ndu elambu ekina efula efula, ne dia Isariyele tshe. 22 Vo wakali, wakano lushi lako la ntundu ka Latuyalaka l'ongenogeno a wuki.

Vo wakadji Solomona, on'a Davidi, khum'ekanga etena ka hendi, wakukiti iso dia ndjala uwandji wa Latuyalaka, ndu Zadoka, dia ndi ndjala olombedi. 23 Ku Solomona akadjase lu kiti ka diulelu dia Latuyalaka, uku khum'ekanga lu dihuli dia Davidi shi. Ku ndi akangone; Isariyele tshe wakukitanyia. 24 Ewandji tshe, apami wa dihunga la ana apami tshe wa khum'ekanga Davidi wakayala l'okongo wa khum'ekanga Solomona. 25 Latuyalaka akasha Solomona lukumu la wuki lu ashu wa Isariyele tshe. Ndi akolemia otekoya wuhu waki nkonemiamu nduku khum'ekanga kaki la ntundu kandi lu Isariyele.

Nyoi ka Davidi

26 Davidi, on'a Jese, akulela Isariyele tshe. 27 Ndi akulela Isariyele deku akumi anei. Deku esambeli mbakandulela lu Heberona, la deku akumi asatu la satu mbakandulela la Jerusalema. 28 Ndi akavu aya usumbi wa lukusumbi, akunduya andja. Ndi aki la ongonyi efula ndu la nemo efula. Ku on'andi Solomona akulela lu dihuli diandi. 29 Enda, etsha wa khum'ekanga Davidi, wa ntundu ndu wa l'okongo, wambufundama lu ekondo wa Samuele, omenyi w'akambu wahatayi, lu ekondo wa Natana, ndu lu ekondo wa Ngada, omenyi w'akambu wahatayi, 30 kame la ekondo wa diulelu diandi tshe, la wulu andi la akambu wakayakaka le ndi, le Isariyele, ndu le waualelu tshe wa kete kina.